



OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL



రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800

కేంద్ర బడ్జెట్పై సందిగ్ధం



- ఫిబ్రవరి 1న ఆదివారం కావడంతో కొంత చర్చ
- త్వరలోనే దీనిపై స్పష్టత వచ్చే అవకాశం

పార్లమెంట్ బడ్జెట్ సమావేశాలు జనవరి 31 నుంచి ప్రారంభం కానున్నాయి. అలాగే బడ్జెట్ ప్రతిపాదనలను ఫిబ్రవరి 1న ప్రవేశపెడతారు. ఈ విధాని కేంద్ర బడ్జెట్ ఫిబ్రవరి 1న తేదీ ఆదివారం రావడంతో అదే రోజు ప్రవేశపెడతారా? అనే చర్చ జరుగుతోంది.

4

ఆపరేషన్ సిందూర్ సమయంలో ఉచిత సలహాలు

అవేచి పట్టించుకోకుండా భారత్ భద్రతపై దృష్టి విదేశాంగమంత్రి జైశంకర్ వ్యాఖ్య

పాకిస్థాన్ ఉగ్రదాడులకు ప్రతికారంగా భారత్ ఆపరేషన్ సిందూర్ చేపట్టిన సమయంలో పశ్చిమ దేశాలు కపటత్వం ప్రదర్శించడంపై విదేశాంగ మంత్రి జై శంకర్ ఘాటు వ్యాఖ్యలు చేశారు. తమకు వేల మైళ్ల దూరంలో ఉన్న ఆ దేశాలు ఉద్రిక్తతల సమయంలో ఆందోళన చెందినట్లు చెప్పాయని.. కానీ అవేచి తమ సొంత ప్రాంతంలో జరుగుతున్న వాటిని పట్టించుకోవడం లేదని విమర్శించారు.



4

కాశ్మీర్లో ఎన్కౌంటర్ ముగ్గురు ఉగ్రవాదుల హతం

జమ్మూకశ్మీర్లోని కథువా జిల్లాలో ఎదురుకాట్లాలు జరిగాయి. ఈ ఎన్కౌంటర్లో ముగ్గురు ఉగ్రవాదులను భద్రతా బలగాలు చుట్టుముట్టినట్లు తెలుస్తోంది. ఈ ప్రాంతంలో ఇద్దరు ముగ్గురు ఉగ్రవాదులు సంచరిస్తున్నట్లు సమాచారం అందడంతో గాలింపు చర్యలు జరుపుతున్నట్లు అధికారులు తెలిపారు.



వివరాలు 2వ పేజీలో



జైలులో మత్తు పదార్థాల సరఫరా

- నిజామాబాద్ జైల్లో ఉపేందర్ సస్సిన్నన్
- మరో జైల్లో ఆదిలాబాద్కు బదిలీ

2


మున్సిపల్ ఎన్నికలపై ఈ నెల 16 నాటికి ఓటర్ల తుది జాబితా

ఈనీ కనరత్తు

- 13వ తేదీ నాటికి పోలింగ్ స్టేషన్ల వివరాల ముసాయిదా
- 2019 నాటి ఓటరు జాబితానే తీసుకోవాలని ఆదేశం
- కలెక్టర్లతో స్టేట్ ఎలక్షన్ కమిషన్ వీడియో కాన్ఫరెన్స్

రాష్ట్రంలో మున్సిపల్ ఎన్నికలకు రంగం సిద్ధమవుతోంది. ఈ నెల 20వ తేదీలోగా నోటిఫికేషన్ విడుదలయ్యే అవకాశం ఉంది. అందుకు తగ్గట్టుగా ప్రభుత్వం, రాష్ట్ర ఎన్నికల కమిషన్ కనరత్తు మొదలు పెట్టాయి. ఇందులో భాగంగా మున్సిపల్ ఎన్నికలపై ఉన్నతాధికారులతో ఎన్ఈసీ రాణికుముదినీ బుద్ధవారం వీడియో కాన్ఫరెన్స్ నిర్వహించారు.

హైదరాబాద్, జనవరి 7: ఓటర్ల జాబితా సవరణ గడువును రాష్ట్ర ఎన్నికల సంఘం పొడిగించింది. ఈ నెల 13 నాటికి పోలింగ్ స్టేషన్ల వివరాల ముసాయిదా ప్రచురించాలని ఎన్ఈసీ ఆదేశించారు. ఈ నెల 16 నాటికి ఓటర్ల తుది జాబితా ప్రచురించాలని స్పష్టం చేశారు. బ్యాలెట్ బాక్కులు, సిబ్బంది నియామకంపై చర్చించారు. ఇప్పటికే జిల్లా, మండల స్థాయిలో రాజకీయ పార్టీలతో సమావేశాలు నిర్వహించిన ఈసీ.. గురువారం రాజకీయ పార్టీల రాష్ట్ర స్థాయి ప్రతినిధులతో సమావేశం కానుంది. తెలంగాణలో గడువు ముగిసిన 117 మున్సిపాలిటీ పాలకవర్గాలకు ఎన్నికలు నిర్వహించాలని ప్రభుత్వం నిర్ణయించిన సంగతి తెలిసింది.



మిగతా 2లో

నిన్న, ప్రియురాలు.. నేడు ప్రియుడు

- విషాదాంతం అయిన ప్రేమజంట జీవితం
- ఉరేసుకుని ప్రేమికురాలు బలవన్మరణం
- తట్టుకోలేక ప్రియుడు కూడా ఆత్మహత్య
- ఇరు కుటుంబాల్లో పెను విషాదం

ప్రియురాలి మరణాన్ని తట్టుకోలేక ప్రియుడు పెట్రోల్ పోసుకొని నిప్పంటించుకొని ఆత్మహత్య చేసుకున్నాడు. ఈ ఘటన హయత్ నగర్ పోలీస్ స్టేషన్ పరిధిలోని బ్రాహ్మణపల్లెలో చోటుచేసుకుంది.

2

13 నుంచి హైదరాబాద్లో కైట్ ఫెస్టివల్

- 17 వరకు అన్ని చెరువుల వద్ద ఉత్సవాలు
- మంత్రి జూపల్లి కృష్ణారావు వెల్లడి



2

ఫోన్ ట్యాపింగ్ కేసు సీఎం సోదరుడికి సిట్ నోటీసులు

- ఉదయం 11 గంటలకు రావాలని ఆదేశాలు
- ఆయనతో పాటు ఇద్దరు బీఆర్ఎస్ నేతలు కూడా..



2

కేసీఆర్ అప్పలు చేసింది నిజమే..

- ఆ అప్పలు తెలంగాణ అభివృద్ధి కోసమే
- సీఎం రేవంత్ ప్రస్టేషన్లో ఉన్నాడు
- బీఆర్ఎస్ నేత కేటీఆర్

తెలంగాణకు కేసీఆర్ అద్భుతమైన ప్రాజెక్టులు తీసుకొచ్చారని కేటీఆర్ గుర్తు చేశారు. కేసీఆర్ అప్పు చేసిన మాట వాస్తవమేనని స్పష్టం చేశారు. అయితే చేసిన అప్పు రాష్ట్రాభివృద్ధి కోసం వినియోగించారని వివరించారు. ఇందులో ఎలాంటి అనుమానాలు అక్కర్లేదన్నారు. ఇకపోతే సీఎం రేవంత్ రెడ్డి తీవ్రమైన ప్రస్టేషన్లో ఉన్నారని కేటీఆర్ అన్నారు. ఆయనలో అంత ప్రస్టేషన్ ఎందుకో తనకు అర్థం కావడం లేదని తెలిపారు.



03

50 కోట్ల జీఎస్టీ ఎగవేత

- అరెంజ్ డైరెక్టర్ సునీల్ కుమార్ అరెస్ట్
- ట్రీబియన్ లీడ్ ఫ్యాక్టరీ ఎండ్ చేతన్ కూడా అరెస్ట్



2

బొమ్మ రవికి కోర్టులో చుక్కెదురు

- ఐదు కేసుల్లో బెయిల్ను తిరస్కరించిన నాంపల్లి కోర్టు



2

గిరిజన సంక్షేమానికి సర్కారు కృషి

- ఎప్పుడూ లేనంతగా నిధుల కేటాయింపు
- రాష్ట్రస్థాయి క్రీడా పోటీలను ప్రారంభించిన సీతక్క



2



జైలులో మత్తు పదార్థాల సరఫరా

నిజామాబాద్ జైలర్ ఉపేందర్ సస్సిన్నన్

నిజామాబాద్, జనవరి 7: జిల్లా జైలులో గంజాయి దొంగిలిన ఘటనపై ఉన్నతాధికారులు సీరియస్ అయ్యారు. జైలులో డ్రగ్స్ తో పాటు ఇతర మత్తు పదార్థాలు సరఫరా అవుతుందన్న ఆరోపణలపై జైళ్ల శాఖ డిబీజీ, బజీ పూర్తి స్థాయిలో విచారణ జరిపారు. ఈ విచారణ నివేదిక ఆధారంగా జైలర్ ఉపేందర్ ను ఉన్నతాధికారులు నెస్పిండ్ చేశారు. మరో జైలర్ సాయి సురేష్ ను ఆదిలాబాద్ కు బదిలీ చేశారు. ఈ మేరకు జైళ్ల శాఖ డిజీ సౌమ్య మిత్రా ఉత్తర్వులు ఇచ్చారు. అలాగే సూపరింటెండెంట్ దశరథాన్ని నెల రోజులు సెలవులపై వెళ్లాలని ఆదేశించారు. ఇక వరంగల్ జైలర్ గా పనిచేస్తున్న పూర్ణచందర్ కు నిజామాబాద్ జైలర్ గా అదనపు బాధ్యతలు ఇచ్చినట్లు తెలుస్తోంది. డిప్యూటీ సూపరింటెండెంట్ ఆనంద్రావుకు ఇంచార్జి సూపరింటెండెంట్ గా బాధ్యతలు అప్పగించారు. జైలు అధికారులతో కలిసి పనిచేసినట్లు తేలిన ఖైదీలను ఇతర జైళ్లకు మార్చారు.

సీఎం సోదరుడికి సిట్ నోటీసులు

హైదరాబాద్, జనవరి 7: తెలంగాణ ఫోన్ ట్యాపింగ్ కేసులో కొత్త పరిణామాలు చోటుచేసుకుంటున్నాయి.. ఈ కేసును దర్యాప్తు చేస్తున్న స్పెషల్ ఇన్వెస్టిగేషన్ టీమ్ (సిట్) అధికారులు.. సీఎం రేవంత్ రెడ్డి సోదరుడు కొండల్ రెడ్డికి నోటీసులు జారీ చేసింది.. నేడు(గురువారం) ఉదయం 11 గంటలకు విచారణకు రావాలని ఆ నోటీసులో అధికారులు పేర్కొన్నారు. రేవంత్ రెడ్డి విపక్ష నాయకుడిగా ఉన్న రోజుల్లో కొండల్ రెడ్డి ఫోన్ ను ట్యాప్ చేశారని దర్యాప్తులో తెలింది. ఈ నేపథ్యంలో ఆయన వాంగ్మూలం తీసుకోవడం కోసం విచారణకు పిలుస్తున్నారు. ఇదే కేసులో మరో ఇద్దరు బీఆర్ఎస్ నేతలకూ నోటీసులు వెళ్లాయి. మాజీ ఎమ్మెల్యే జైపాల్ యాదవ్, చిరుమర్తి లింగయ్యలను కూడా నేడు ఉదయం 11 గంటలకు హాజరు కావాలని పోలీసులు ఆదేశించారు. ఇప్పటికే బీఆర్ఎస్ ఎమ్మెల్సీ నవీన్ రావు తండ్రి కొండలరావు, ఎమ్మెల్యే మాధవరం కృష్ణారావు కుమారుడు సందీప్ రావులకు కూడా ఇలాంటి నోటీసులు జారీ అయ్యాయి.

బొమ్మ రవికి కోర్టులో చుక్కెదురు

ఐదు కేసుల్లో బెయిల్ ను తిరస్కరించిన నాంపల్లి కోర్టు

హైదరాబాద్, జనవరి 7: పైరసీ వెబ్ సైట్ 'బబ్లమ్' నిర్వాహకుడు ఇమంది రవికి నాంపల్లి కోర్టులో చుక్కెదురైంది. అతడి బెయిల్ పిటిషన్ ను న్యాయస్థానం కొట్టివేసింది. హైదరాబాద్ సైబర్ క్రిమీ పోలీస్ స్టేషన్ లో సమాధైన ఐదు కేసుల్లో బెయిల్ ఇవ్వాలని రవి కోర్టును ఆశ్రయించాడు. కేసు ప్రస్తుతం దర్యాప్తు దశలో ఉందని పోలీసులు కోర్టు దృష్టికి తీసుకెళ్లారు. అతడికి విదేశాల్లో పౌరసత్వం ఉందని.. బెయిల్ ఇస్తే దేశం దాటి వెళ్లిపోయే అవకాశం ఉందని తెలిపారు. విచారణ జరిపిన న్యాయస్థానం రవి బెయిల్ పిటిషన్ ను కొట్టివేసింది. హైదరాబాద్ సైబర్ క్రిమీ పోలీస్ స్టేషన్ లో సమాధైన ఐదు కేసుల్లో బెయిల్ ఇవ్వాలని ఐ బొమ్మ వెబ్ సైట్ నిర్వాహకుడు ఇమ్మడి రవి ఇటీవల నాంపల్లి కోర్టును ఆశ్రయించాడు. ఈ బెయిల్ పిటిషన్ పై బుధవారం నాడు నాంపల్లి కోర్టు విచారణ చేపట్టింది. ఈ సందర్భంగా తాను హైదరాబాద్ వదిలి వెళ్లనని.. పోలీసు విచారణకు సహకరిస్తానని రవి కోర్టుకు తెలిపారు. ఇకపై పైరసీ చేయని మొర పెట్టుకున్నాడు. మ-రోవైపు కేసు దర్యాప్తు దశలో ఉన్నదని పోలీసులు కోర్టుకు తెలిపారు. అలాగే ఇమ్మడి రవికి రవికి పలు దేశాల్లో పౌరసత్వం ఉందని.. బెయిల్ ఇస్తే విదేశాలకు పారిపోయే అవకాశం ఉందని పోలీసులు కోర్టు దృష్టికి తీసుకెళ్లారు. ఇరువైపుల వాదనలు విన్న న్యాయస్థానం ఐబొమ్మ రవి అభ్యర్థనను తోసిపుచ్చింది. ఐదు కేసుల్లోనూ బెయిల్ ఇచ్చేందుకు తిరస్కరించింది. ఆ బెయిల్ పిటిషన్ ను కొట్టివేసింది.

50 కోట్ల జీఎస్టీ ఎగవేత

ఆరెంజీ డైరెక్టర్ సునీల్ కుమార్ అరెస్ట్

ట్రీలియన్ లీడ్ ఫ్యాక్టరీ ఎండి చేతన్ కూడా అరెస్ట్

హైదరాబాద్, జనవరి 7: జీఎస్టీ పన్ను ఎగవేత కేసులపై డైరెక్టరేట్ జనరల్ ఆఫ్ జీఎస్టీ ఇంటెలిజెన్స్ హైదరాబాద్ జోన్ లో యూనిట్ దాడులను మరింత ముమ్మరం చేసింది. డేటా అనలిటిక్స్, అంతర-ఏజెన్సీ సమన్వయంతో సేకరించిన ప్రత్యేక సమాచారంతో, భారీ స్థాయిలో జరుగుతున్న అంతర్జాత్య పన్ను మోసాల వెనుక ఉన్న కీలక వ్యక్తులపై చర్యలు చేపట్టింది. ఈ క్రమంలో జీఎస్టీ చట్ట ఉల్లంఘనలకు పాల్పడ్డ ఇద్దరు ప్రముఖ కంపెనీల మేనేజింగ్ డైరెక్టర్లు డిజిజీబి అధికారులు అరెస్టు చేశారు. జనవరి 6న జరిగిన ఈ ఆరె-స్టులు పన్ను మోసాల తీవ్రతను మరింత స్పష్టంగా చూపిస్తున్నాయి. మెన్స్ డైరెంజ్ ప్యానింజర్ ట్రాన్స్ పోర్ట్ ప్రైవేట్ లిమిటెడ్ సెన్సె మేనేజింగ్ డైరెక్టర్ సునీల్ కుమార్ పై తీవ్ర ఆరోపణలు ఉన్నాయి. ప్రయాణికుల నుంచి పనులు చేసిన రూ.28.24 కోట్ల జీఎస్టీని గడువు ముగిసిన మూడు నెలలు గడిచినా ప్రభుత్వ ఖజానాకు జమ చేయకుండా అక్రమంగా దాచుకున్నట్లు దర్యాప్తులో వెల్లడైంది. అదే విధంగా, మెన్స్ డైరెంజ్ ట్రాన్స్ పోర్ట్ ప్రైవేట్ లిమిటెడ్ మేనేజింగ్ డైరెక్టర్ చేతన్ ఎన్ రూ.22 కోట్ల మేర నకిలీ ఇన్పుట్ ట్యాక్స్ క్రెడిట్ మోసానికి సూత్రధారిగా వ్యవహరించినట్లు డిజిజీబి గుర్తించింది. ఈ ఇద్దరిపై సీజీఎస్టీ చట్టం నిబంధనల కింద కేసులు నమోదు చేసి అరెస్టు చేసినట్లు అధికారులు తెలిపారు. సంఘటితంగా జరుగుతున్న పన్ను మోసాలపై నిరంతర అతిడి కొనసాగించేందుకు ఈ చర్యలు తీసుకున్నామని డిజిజీబి హైదరాబాద్ జోన్ లో యూనిట్ స్పష్టం చేసింది. పన్ను చెల్లింపుదారులు చట్టాన్ని గౌరవిస్తూ వ్యవహరించాలని, జీఎస్టీ ఎగవేతకు పాల్పడితే ఎంతటి వారైనా కఠిన చర్యలు తప్పవని డిజిజీబి హెచ్చరించింది.

కాశ్మీర్ లో ఎన్కౌంటర్

శ్రీనగర్, జనవరి 7: జమ్మూకశ్మీర్ లోని కథువా జిల్లాలో ఎదురుకాల్పులు జరిగాయి. ఈ ఎన్కౌంటర్ లో ముగ్గురు ఉగ్రవాదులను భద్రతా బలగాలు చుట్టుముట్టినట్లు తెలుస్తోంది. ఈ ప్రాంతంలో ఇద్దరు ముగ్గురు ఉగ్రవాదులు సంపరస్పృష్ట సమాచారం అందడంతో గాలింపు చర్యలు జరుపుతున్నట్లు అధికారులు తెలిపారు. బుధవారం మధ్యాహ్నం 4 గంటల ప్రాంతంలో బిలావర్ పోలీస్ స్టేషన్ పరిధిలోని కమద్ నల్లా సమావంత్ ఒక టెర్రరిస్టును స్థానికులు గుర్తించారు. ధన్ను పరోల్ వద్ద కూడా ఉదయం అతన్ని చూసినట్లు అధికారులకు సమాచారం అందింది. దీంతో అదనపు బలగాలు ఆ ప్రాంతానికి చేరుకున్నాయి. ఎస్ఓజి తో పాటు సీఆర్ఐఎఫ్ బలగాలు సమయక్రంగా ఈ ఆపరేషన్ చేపట్టినట్లు జమ్మూ బజీస్ భీమ్ సేన్ సామాజిక మాధ్యమం 'ఎక్స్'లో తెలిపారు. ఏడాది భద్రతా బలగాలు చేపట్టిన తొలి కీలక ఆపరేషన్ ఇదేనని, జమ్మూ బజీ, కథువా ఎస్ఎస్సీ శక్తి సంయుక్తంగా ఈ ఆపరేషన్ ను పర్యవేక్షిస్తున్నారని భద్రతా బలగాలు తెలిపాయి. ప్రస్తుతం ఎదురెదురు కాల్పులు కొనసాగుతున్నాయి.

మున్సిపల్ ఎన్నికలపై ఈసీ కసరత్తు

మొదటి పేజీ తరువాయి

తెలంగాణలో మున్సిపల్ కార్పొరేషన్లు, మున్సిపాలిటీల్లో ఎన్నికల ప్రక్రియ ప్రారంభమైంది. రాష్ట్రంలో మున్సిపల్ ఎన్నికల నిర్వహణపై తెలంగాణ ఎన్నికల సంఘం కీలక సమావేశం ఏర్పాటు చేసింది. ఈ క్రమంలో 2019 నాటి ఓటరు జాబితానే ప్రాతిపదికగా తీసుకోవాలని ఆదేశాలను జారీ చేసింది. తెలంగాణ మున్సిపల్ ఎన్నికల నిర్వహణపై ఎన్నికల సంఘం అధికారులు సమావేశమయ్యారు. ఈ సమావేశంలో మున్సిపల్ శాఖ ఉన్నతాధికారులతో పాటు అన్ని శాఖల అధికారులు పాల్గొన్నారు. ఇదే సమయంలో కలెక్టర్లతో స్టేట్ ఎలక్షన్ కమిషన్ బుధవారం వీడియో కాన్ఫరెన్స్ నిర్వహించింది. ఈ సందర్భంగా మున్సిపల్ ఎన్నికల కోసం 2019 నాటి ఓటరు జాబితానే ప్రాతిపదికగా తీసుకోవాలని ఈసీ ఆదేశించింది. అలాగే, ఈనెల 16వ తేదీన ఓటరు తుది జాబితాను విడుదల చేయాలని ఆదేశాలు జారీ చేసింది. ఈ నెల 13వ తేదీ నాటికి పోలింగ్ స్టేషన్ల వివరాల ముసాయిదా ప్రచురించాలి. టీపోల్ యాప్ లో పోలింగ్ స్టేషన్ల వివరాలు ఆన్ లైన్ చేయాలని తెలిపింది.



ఇక, పోలింగ్ స్టేషన్లలో బీఎల్ వోల్ ద్వారా ఓటరు వివరాలను పరిశీలన చేయాలని సూచించింది. అలాగే, ఆన్ లైన్ లో కూడా ఓటరు నమోదు, మార్పులకు అవకాశం

ఇచ్చింది. ఎఫ్ఎస్సీ, ఎన్ఎస్సీ బృందాల ఏర్పాటుకు ఆదేశాలు జారీ చేసింది. ఎన్నికల నియమావళి కఠినంగా అమలు చేయాలని ఆదేశాల్లో పేర్కొంది.

13 నుంచి కైట్ ఫెస్టివల్



17 వరకు అన్ని చెరువుల వద్ద ఉత్సవాలు

మంత్రి జూపల్లి కృష్ణారావు వెల్లడి

అధికారులతో కలిసి ఉత్సవాలపై సమీక్ష

హైదరాబాద్, జనవరి 7: ఈ సంక్రాంతి పండుగను సంప్రదాయం, సంస్కృతి పరిరక్షణకు అనుగుణంగా ఘనంగా జరుపుతున్నామని తెలంగాణ పర్యాటక శాఖ మంత్రి జూపల్లి కృష్ణారావు తెలిపారు. రాష్ట్ర టూరిజాన్ని ప్రమోద్ చేయడానికి ప్రత్యేక కార్యక్రమాలు ఏర్పాటు చేస్తున్నట్లు చెప్పారు. జనవరి 13 నుంచి 17 వరకు

కైట్ అండ్ స్పీట్ ఫెస్టివల్ పరేడ్ గ్రౌండ్ లో నిర్వహిస్తున్నట్లు వెల్లడించారు. ఈ ఫెస్టివల్ లో 19 దేశాల నుంచి 40 మంది అంతర్జాతీయ కైట్ ఫ్లయర్స్, అదేవిధంగా మన దేశంలోని 15 రాష్ట్రాల కైట్ ఫ్లయర్స్ పాల్గొంటున్నారని తెలిపారు. ఈ ఉత్సవంలో వివిధ రాష్ట్రాలకు చెందిన స్వీట్ స్టాలరు కూడా ఏర్పాటు చేస్తున్నామని వెల్లడించారు. జనవరి 16 నుంచి 18 వరకు హోట్ ఎయిర్ బెల్లాన్ షో కోసం ఏవియేషన్ అనుమతి ఇప్పటికే తీసుకున్నామన్నారు. ఈ బెల్లాన్ షో బుకింగ్ కోసం ఆన్ లైన్ సౌకర్యం కూడా ఏర్పాటు చేశామని తెలిపారు. గచ్చిబౌలి స్టేడియంలో పగలు గోల్ఫ్ కోర్స్, పరేడ్ గ్రౌండ్ లో నైట్ డ్రోస్ షోలు

గిరిజన సంక్షేమానికి కృషి

ములుగు, జనవరి 7: గిరిజనుల సంక్షేమానికి ప్రభుత్వం కృషి చేస్తోందని, గతంలో ఎప్పుడూ లేని విధంగా రేవంత్ నాయకత్వంలోని ఇందిరమ్మ ప్రభుత్వం పాటుపడుతోందని మంత్రి సీతక్క అన్నారు. ములుగు జిల్లా ఏటూరు నాగరం బడిపీపే పరిధిలో గిరిజన సంక్షేమ శాఖ ఆధ్వర్యంలో రాష్ట్ర స్థాయి క్రీడా పోటీలను నిర్వహిస్తున్నారు. ఈ పోటీలను మంత్రి సీతక్క ముఖ్య అతిథిగా హాజరై ప్రారంభించారు. క్రీడలకు ప్రభుత్వం ప్రాధాన్యం ఇస్తోందని అన్నారు. చదువులతో పాటు క్రీడల్లోనూ రాజీంచాలని అన్నారు. ఈ కార్యక్రమంలో బడిపీపే పీవో చిత్రామిత్రా, స్థానిక డిడి దబ్బకల్లు జనార్ధన్ తెదితరులు పాల్గొన్నారు. ఇదిలావుంటే ఆదివాసీల ఆత్మగౌరవం, అస్తిత్వానికి ప్రతీకగా మేడారం జాతర రూపుదిద్దుకుంటుందని, జాతర పవిత్రతను కాపాడాలని మంత్రి సీతక్క సూచించారు.

పూజారాలు, ఆదివాసీ సంఘాల నాయకుల సమన్వయంతో జాతర విజయవంతం చేయాలన్నారు. జాతర నిర్వహణపై ఆదివాసీ సంఘాల నాయకులు తమ అభిప్రాయాలను తెలపాలని సూచించారు. కోట్లాది మంది భక్తుల విశ్వాసం మేడారం జాతర కలకలాం గుర్తుండిపోయేలా ఆలయ ప్రాంగణం రూపుదిద్దుకుంటుందని వెల్లడించారు. చిలకలగట్ల నుంచి సమృద్ధును తీసుకొచ్చేటప్పుడు ఆదివాసీ యువజన సంఘాలు సమన్వయం పాటించాలని, వలంటరీ సభ్యులకు, మహిళలకు ప్రత్యేకంగా సౌకర్యాలు కల్పిస్తున్నామని తెలిపారు. జాతర సమయంలో ఇసుక లాఠీల రవాణాను పూర్తిగా నిలిపివేయనున్నట్లు వివరించారు. జాతరకు వచ్చే భక్తులు ఏ విధంగా దర్శనం చేసుకోవాలనే అంశంపై ప్రత్యేక క రూల్స్ మ్యాన్ సిద్ధం చేయాలని అధికారులకు సూచించామని అన్నారు. గతంలో ఎప్పుడూ లేనంతగా

ఎప్పుడూ లేనంతగా నిధుల కేటాయింపు

రాష్ట్రస్థాయి క్రీడా పోటీలను ప్రారంభించిన సీతక్క



జాతరకు ఏర్పాట్లు చేస్తున్నామని, అభివృద్ధిక శ్రీకారం చుట్టామని అన్నారు.

నిన్న ప్రియురాలు.. నేడు ప్రియుడు

విషాదాంతం అయిన ప్రేమజంట జీవితం

ఉరేసుకుని ప్రేమికురాలు బలవత్సరణం

తట్టుకోలేక ప్రియుడు కూడా ఆత్మహత్య

ఇరు కుటుంబాల్లో పెను విషాదం

హైదరాబాద్, జనవరి 7: ప్రియురాలి మరణాన్ని తట్టుకోలేక ప్రియుడు పెట్రోల్ పోసుకొని నిప్పంటించుకొని ఆత్మహత్య చేసుకున్నాడు. ఈ ఘటన హయత్ నగర్ పోలీస్ స్టేషన్ పరిధిలోని త్రావూణపల్లెలో చోటుచేసుకుంది. మంగళవారం రంగారెడ్డి జిల్లా యాచారం మండలం మేడిపల్లిలో పూజ అనే 17 ఏళ్ల యువతి ఉరి పేసుకొని ఆత్మహత్య చేసుకుంది. తమ బిడ్డ ఆత్మహత్యకు కారణం అదే గ్రామానికి చెందిన సిద్ధగోని మహేష్ అని మృతురాలి బంధువులు పోలీసులకు ఫిర్యాదు చేశారు. దీంతో బుధవారం మహేష్ కూడా ఆత్మహత్య చేసుకున్నాడు. రంగారెడ్డి జిల్లా త్రావూణ పల్లె సమీపంలో ఒంటిపై పెట్రోల్ పోసుకొని.. నిప్పంటించుకుని తీవ్ర గాయాలతో మృతి చెందారు. ఈ ఘటనపై పోలీసులు కేసు నమోదు చేశారు. రంగారెడ్డి జిల్లా యాచారం మండల పరిధిలోని మేడిపల్లి గ్రామంలో



పోతురాజు అలివేలు కూతురు పోతురాజు పూజ (16) అనే విద్యార్థిని ఇబ్రహీంపట్నంలోని కార్తికేయ కళాశాలలో ఇంటర్ డ్వితీయ సంవత్సరం చదువుతున్నది. పూజా తండ్రి పదహారేళ్ల క్రితం మృతి చెందడంతో అప్పటినుంచి తన తల్లి అలివేలు కుమారుడు కుమార్తె ఇరువురిని పెంచి పోషించింది. అదే గ్రామానికి చెందిన సిద్ధగోని యాదయ్య కుమారుడు సిద్ధగోని మహేష్ (20) నాలుగు ఐదు నెలలుగా ఒకరినొకరు ప్రేమించుకుంటున్నారు. విషయం ఇరు కుటుంబాల్లో తెలవడంతో వీరిని గత కొన్ని రోజులుగా కలుసుకోకుండా చేశారు. దీంతో

ఇటీవలే మహేష్ పురుగుల మందు తాగి ఆత్మహత్య చేసుకోవాలనుకున్నాడు. కొన్ని రోజులు దవాఖానాలో చికిత్స పొంది ప్రాణాలతో బయటపడ్డాడు. మహేష్ పురుగుల మందు తాగిన విషయాన్ని తెలుసుకున్న పూజ సైతం మందు తాగి ఆత్మహత్య చేసుకోవడానికి యత్నించింది. ఆమె సైతం ప్రాణాలతో బయటపడింది. పెళ్లి చేసుకోకుంటే చస్తానని మహేష్ ఫోన్ చేసి చెప్పడంతో.. పూజ మానసిక అతిడికి గురైంది. తన ప్రియుడు ఆత్మహత్య చేసుకుంటాడేమోనని దిగులుతో తానే మంగళవారం ఇంట్లో ఎవరూ లేని సమయంలో ఉదయం 8 గంటలకు ఉరేసుకొని ఆత్మహత్యకు పాల్పడింది. పూజ మృతి చెందడంతో గ్రామంలో కొద్దిసేపు ఆందోళన నెలకొంది. పోలీసుల రంగప్రవేశంతో పూజ మృతదేహాన్ని ఇబ్రహీంపట్నం మార్కెటూరికి తరలించి పోస్టుమార్గం నిర్వహించారు. పూజ ఉరేసుకుని ఆత్మహత్య చేసుకున్న విషయాన్ని తెలుసుకున్న మహేష్ బుధవారం హయత్ నగర్ పరిధిలో ఒంటిపై పెట్రోల్ పోసుకొని నిప్పంటించుకుని ఆత్మహత్య చేసుకున్నాడు. దీంతో అటు పూజ ఇటు మహేష్ ఆత్మహత్య చేసుకుని చనిపోవడంతో మేడిపల్లి గ్రామంలో తీవ్ర విషాదం నెలకొంది. ఇరు కుటుంబాలలో రోదనలు మిన్నంటాయి.

కేసీఆర్ అప్పలు చేసింది నిజమే



ఖమ్మం, జనవరి 7: తెలంగాణకు బీఆర్ఎస్ అధినేత, మాజీ సీఎం కేసీఆర్ అద్భుతమైన ప్రాజెక్టులు తీసుకొచ్చారని కేటీఆర్ గుర్తు చేశారు. కేసీఆర్ అప్పు చేసిన మాట వాస్తవమేనని కేటీఆర్ ఈ సందర్భంగా స్పష్టం చేశారు. అయితే చేసిన అప్పు రాష్ట్రాభివృద్ధి కోసం వినియోగించారని వివరించారు. ఇందులో ఎలాంటి అనుమానాలు అక్కర్లే దన్నారు. ఇకపోతే సీఎం రేవంత్ రెడ్డి తీవ్రమైన ప్రస్థావనలో ఉన్నారని కేటీఆర్ అన్నారు. ఆయనలో అంత ప్రస్థావన ఎందుకో తనకు అర్థంకావడం లేదని తెలిపారు. నెక్యూరీటీ వాళ్ళతో పాటు పోలీసుల్ని సైతం ఆయన కొడుతున్నారని ఆరోపించారు. రేవంత్ రెడ్డి ప్రస్థావనలో ఉన్నాడని.. అరుస్తాన్నాడు.. రేపు ఎవరినైనా కరుస్తాడేమో జాగ్రత్త అంటూ సీఎం భార్య శిశుకు ఈ సందర్భంగా కేటీఆర్ హితవు పలికారు. అధికార కాంగ్రెస్ పార్టీలోని అగ్రనేతలకు, ప్రధాన ప్రతిపక్షం బీఆర్ఎస్ పార్టీలోని కీలక నేతల మధ్య మాటలు తూటాలు పేలుతున్న క్రమంలో కేటీఆర్ ఇలాంటి వ్యాఖ్యలు చేయడం గమనార్హం. ఈ రెండు పార్టీల మధ్య విమర్శలు, ప్రతి విమర్శలతో మాటల వేడి బాగా పెరిగింది. తాజాగా బీఆర్ఎస్ పార్టీ

కార్యనిర్వాహక అధ్యక్షుడు కేటీఆర్ బుడవూరు హైదరాబాద్ లో కాంగ్రెస్ ప్రభుత్వంతో పాటు రేవంత్ రెడ్డిపై నిప్పులు చెరిగారు. రేవంత్ రెడ్డిని రైతుబంధు ఏమైందని ప్రశ్నిస్తే.. లాగులో తొండలు వదులుతాం అంటున్నారని మండిపడ్డారు. ఎప్పటికప్పుడు న్యూఢిల్లీ పోయి కట్టి వస్తున్నారని విమర్శించారు. ఢిల్లీలో కప్పుం కట్టకపోతే తన పదవి ఉండదని.. ఊడిపోతుందని ముఖ్యమంత్రి రేవంత్ కి తెలుసునన్నారు. తాను ఆంధ్రప్రదేశ్ వెళ్లి చదువుకుంటే తప్పు.. ఆయన మాత్రం ఆంధ్రాలోని భీమవరంకు చెందిన వ్యక్తిని అల్లుడిగా తెచ్చుకోవచ్చు నంటూ కేటీఆర్ వ్యంగ్యంగా పేర్కొన్నారు. తాను అమెరికాలో బాత్ రూమ్లు కడుక్కుంటున్నానని అన్నారు. మరి అమెరికాలో మీ సోదరుడు జగదీష్ రెడ్డి కూడా ఉన్నాడని.. ఆయన తన ఇంట్లో ఆయనే కడుక్కోవట్లేదా? అంటూ సీఎం రేవంత్ ను ఈ సందర్భంగా కేటీఆర్ మరకలంటించారు. అమెరికాలో ఎవరింట్లో పనులు వాళ్ళే చేసుకుంటారని.. ఈ విషయం తెలయకుంటే తెలుసుకోవాలని సీఎం రేవంత్ రెడ్డికి కేటీఆర్ ఈ సందర్భంగా గూచించారు. ప్రజలు.. మిమ్మల్ని గెలిపించింది ఈ పనికిమాలిన డైలాగుల కోసం కాదని..

- ఆ అప్పలు తెలంగాణ అభివృద్ధి కోసమే
- సీఎం రేవంత్ ప్రస్థావనలో ఉన్నాడు
- కొత్త బిఆర్ఎస్ నేత కేటీఆర్

పనిచేసి చూపించాలంటూ సీఎం రేవంత్ రెడ్డికి ఆయన స్పష్టం చేశారు. యూరియా బస్తాల కోసం ప్రతి రోజు పావుల ముందు రైతులు క్యూ కడుతున్నారని ఆవేదన వ్యక్తం చేశారు. షాపుల్లో యూరియా లేనప్పుడు అందుకోసం రూపొందించిన యాప్లు ఏమీ చేస్తాయంటూ సీఎం రేవంత్ రెడ్డి ప్రభుత్వాన్ని కేటీఆర్ సూటిగా ప్రశ్నించారు. యూరియా అంశంలో యాప్లు సమస్య రావడంతో కాంగ్రెస్ ప్రభుత్వం ప్రస్తుతం కొత్త డ్రామాకు తెరలేపిందని విమర్శించారు. ఇప్పుడు కొత్తగా మళ్ళీ కార్డులు తీసుకు వస్తామని ప్రభుత్వం చెబుతుందన్నారు.

ముగ్గురు మంత్రులు ఉన్నా ఒరిగిందేమీ లేదు

కాంగ్రెస్ పార్టీ అధికారంలోకి వచ్చి రెండేళ్లయినా ఖమ్మం జిల్లా అభివృద్ధికి చేసిందేమీ లేదని కేటీఆర్ విమర్శించారు. జిల్లాలో ముగ్గురు మంత్రులు ఉన్నా ఇక్కడి ప్రజలకు ఒరిగిందేమీ లేదని ఎద్దేవా చేశారు. నాడు ఖమ్మం జిల్లాను సస్యశాస్త్రమలం చేయడం కోసం కేసీఆర్ గారు సీతారామనాగర్ ప్రాజెక్టును నిర్మించవలసివెట్టి 90 శాతం పనులను పూర్తిచేశారని గుర్తుచేశారు. ఖమ్మం జిల్లాలో 7.50 లక్షల ఎకరాలకు సాగునీరు అందించాలని, గోదావరి జలాలపై పూర్తి హక్కులు ఖమ్మం జిల్లాకే దక్కాలని నాడు కేసీఆర్ ఈ ప్రాజెక్టు నిర్మాణానికి పూనుకున్నారు. కానీ కాంగ్రెస్ ప్రభుత్వం ఆ ప్రాజెక్టును పట్టించుకోకుండా గాలికి వదిలేసిందని విమర్శించారు. ఖమ్మం జిల్లాకు చెందిన ముగ్గురు మంత్రులు కిమీషనల్ కు కక్కుర్తిపడి ప్రాజెక్టును పక్కనపెట్టారని మండిపడ్డారు. ఆ ముగ్గురు మంత్రులు ప్రజలకు మేలు చేయగల మొసగాళ్ళు కాదని, మోసగాళ్ళని కేటీఆర్ విమర్శించారు. కార్యక్రమంలో మాజీ ఎంపీ నామా నాగేశ్వరరావు, పువ్వాడ అజయ్, రాజ్యసభ సభ్యుడు తదితరులు పాల్గొన్నారు.

డైలీ సీరియల్ లా ఫోన్ ట్యాపింగ్ విచారణ

- అన్ని వేళ్ళూ ఒకేవైపు చూపిస్తున్నా చర్యలేవీ
- అసెంబ్లీ నుంచి బిఆర్ఎస్ పారిపోయింది
- బిజెపి మాత్రమే సమర్థ విపక్షంగా పనిచేసింది
- మెదక్ ఎంపీ రఘునందన్ రావు

మెదక్, జనవరి 7: ఫోన్ ట్యాపింగ్ కేసు విచారణ డైలీ సీరియల్ లా సాగుతోందని బీజేపీ సీనియర్ నేత, మెదక్ ఎంపీ ఎం.రఘునందన్ రావు సంచలన వ్యాఖ్యలు చేశారు. బుధవారం మెదక్ లో రఘునందన్ రావు మాట్లాడుతూ.. ఫోన్ ట్యాపింగ్ కేసు డైలీ సీరియల్ లా సాగుతోందని వ్యంగ్యంగా అన్నారు. కొందను తప్పి ఎలుకను ఈ సీట్ పడుతుందో లేదో అంటూ సందేహం వ్యక్తం చేశారు. డేటాను సర్వీస్ ప్రొవైడర్ల వద్ద తీసుకోవచ్చునని అభిప్రాయపడ్డారు. నేడు కొందర్ రెడ్డి, రేపు ఆయన డ్రైవర్ ఇలా ఎన్నాళ్ళు అంటూ? సీట్ వ్యవహారాలపై ఆయన కొంత అసహనం వ్యక్తం చేశారు. కర్త, కర్త అన్ని ఒకరివైపే వేలు చూపిస్తున్నాయని.. కానీ ఆయనను పిలిచేందుకు భయపడుతున్నారంటూ రఘునందన్ పరోక్షంగా కీలక వ్యాఖ్యలు చేశారు. ఈ



తతంగమంతా ఎన్నికల కోసం పిలుస్తున్నట్లుగా ఉందన్నారు. సీట్ కాంగ్రెస్ ఇన్స్టిగేషన్ టీమ్ లా మారందంటూ ఎద్దేవా చేశారు. ఫోన్ ట్యాపింగ్ కేసులో ఫస్ట్ బాధితుడిని తానేనని గుర్తు చేశారు. మొక్కుబడిగా ఐదు రోజులు అసెంబ్లీ సమావేశాలు నిర్వహించి దంటూ రాష్ట్ర ప్రభుత్వంపై రఘునందన్ రావు మండిపడ్డారు. అసెంబ్లీని బాయ్కాట్ చేసి.. ప్రధాన ప్రతిపక్షంగా బీఆర్ఎస్ పూర్తి వైఖర్యం చెందిందని విమర్శించారు. సీట్

అంశాలపై చర్యకు పాలక పక్షం మినమేషాలు లెక్కిస్తే.. బీఆర్ఎస్ పార్టీ భయపడి పారిపోయిందని పేర్కొన్నారు. తమ సంఖ్య తక్కువ ఉన్నా గట్టిగా పోరాడి.. పాలక పక్షాన్ని బీజేపీ నిలదీసిందని గుర్తు చేశారు. ఈ ుంగా బీజేపీ శాసనసభా పక్ష నేత మహేశ్వర రెడ్డిని అభినందిస్తున్నానని చెప్పారు. సీఎం రేవంత్ రెడ్డి ప్రసంగంపై.. 20 మంది కాంగ్రెస్ ఎమ్మెల్యేలు కూడా సభలో లేరని ఆవేదన వ్యక్తం చేశారు. ఇది పాలమూరు జిల్లా మీద, కృష్ణా జలాల మీద కాంగ్రెస్ పార్టీకి ఉన్న చిత్తశుద్ధి ఇదంటూ అధికార పార్టీ సభ్యులపై నిప్పులు చెరిగారు. కొంతమంది తమ పార్టీ నుంచి వలసపోతే కాంగ్రెస్ అధికారంలోకి వచ్చిందన్నారు. అలోచించుకోవాలంటూ వలస నేతలకు ఈ సందర్భంగా ఆయన కీలక సూచన చేశారు. యెన్నెం శ్రీనివాస రెడ్డి కూడా తమ పార్టీ నుంచి వెళ్ళిన వారేనని గుర్తు చేశారు. అలోచించుకోవాలంటూ ఆయనకు హితవు పలికారు. అటు కాంగ్రెస్, ఇటు బీఆర్ఎస్ లపై పోరాడి.. ప్రజల పక్షాన ఉండేది బీజేపీ మాత్రమేనని ఎంపీ స్పష్టం చేశారు. తమ పార్టీలో కొత్త పాత అనేది ఏమీలేదని కుండబద్దలు కొట్టారాయన. కల్యాణంట్ల కవిత పార్టీ స్థాపిస్తే.. దేశంలో 6202వ పార్టీ అవుతుందన్నారు. ఎవరు కొత్త పార్టీ పెట్టిన తాము స్వాగతీస్తామని స్పష్టం చేశారు. ఒక నలుడు సినిమాకు టికెట్లు ధర పెంచి మరో నలుడికి పెంచకపోతే అది పక్షపాతం అవుతుందన్నారు. అందరికీ ఒకటే రూల్ ఉండాలి.. అన్ని సీనియరలకు ఒకటే రూల్ ఉండాలని రఘునందన్ తెలిపారు.



సీఎం కవ్-2025 పోస్టర్ ఆవిష్కరణ

హైదరాబాద్, జనవరి 7 : సీఎం కవ్-2025 సెకండ్ ఎడిషన్ పోస్టర్ ను ముఖ్యమంత్రి రేవంత్ రెడ్డి బుధవారం ఆవిష్కరించారు. ఈ కార్యక్రమంలో మంత్రి వాకిటి శ్రీహరి, శాఖ్ల చైర్మన్ శివసేనా రెడ్డి, స్పెషల్ సీఎస్ ఐయ్యే రంజన్, సీఎం ట్రినిటీవల్ సెక్రెటరీ శ్రీనివాసరాజు, సోనీబాల్ తదితరులు పాల్గొన్నారు. ఈ నెల 17 నుంచి 22 వరకు గ్రామస్థాయి, 28 నుంచి 31 వరకు మండలస్థాయి, ఫిబ్రవరి 3 నుంచి 7 వరకు నియోజకవర్గ స్థాయి, ఫిబ్రవరి 10 నుంచి 14 వరకు జిల్లా స్థాయి, ఫిబ్రవరి 19 నుంచి 26 వరకు రాష్ట్ర స్థాయి పోటీలు జరుగుతున్నాయి. మొత్తం 44 రకాల క్రీడ్ లో పోటీలు నిర్వహించనున్నట్లు మంత్రి వాకిటి శ్రీహరి వెల్లడించారు.

అమెరికాలో చట్టవిరుద్ధ పనులు చేయకండి

అది మీ వీనాపై ప్రభావం చూపుతుంది

భారతీయ విద్యార్థులకు అమెరికన్ ఎంబసీ హెచ్చరిక

న్యూఢిల్లీ, జనవరి 7: ఇండియాపై అమెరికా కక్ష కట్టినట్లే ఉంది. ఇటీవల అగ్రరాజ్యం వ్యవహరిస్తోన్న తీరు చూస్తుంటే అట్లే అనిపిస్తోంది. ఒకవైపు సుంకాల పేరుతో ఇండియాపై బ్రంవ్ ఇన్వెస్టిగేషన్ టారిఫ్స్ విధిస్తుంటే.. మ-రోవైపు భారతీయ విద్యార్థులపై అమెరికా కఠిన ఆంక్షలు విధిస్తుంది. తాజాగా మరోసారి ఇండియన్ స్టూడెంట్స్ కు అమెరికా వార్నింగ్ ఇచ్చింది. ఈ మేరకు న్యూఢిల్లీలోని అమెరికా రాయబార కార్యాలయం బుధవారం ఒక ప్రకటన విడుదల చేసింది. అమెరికాలో చదువుతున్న భారతీయ విద్యార్థులు ఏదైనా ఉల్లంఘనలకు పాల్పడితే దేశ బహిష్కరణకు గురయ్యే అవకాశం ఉందని హెచ్చరించింది. అమెరికాలోకి ప్రవేశించడం ఒక హక్కు కాదని.. వీనా హోల్డర్లందరూ స్థానిక చట్టాలు,



నిబంధనలను ఖచ్చితంగా పాటించాలని నొక్కి చెప్పింది. 'యుఎస్ చట్టాలను ఉల్లంఘించడం మీ స్టూడెంట్

వీనాపై తీవ్ర పరిణామాలు చూపించవచ్చు. రూల్స్ బ్రేక్ చేసి అరెస్ట్ అయినా, ఏదైనా చట్టాలను ఉల్లంఘించినా మీ వీనా రద్దు కావచ్చు. దేశం నుంచి మిమ్మల్ని బహిష్కరించవచ్చు. అలాగే.. భవిష్యత్తులో యుఎస్ వీనాలకు మీరు అనర్హులుగా మారవచ్చు. నియమాలను పాటించి మీ ప్రయాణాన్ని ప్రమాదంలో పడేయకండి. యుఎస్ వీనా అనేది ఒక ప్రత్యేక హక్కు, పూర్తి హక్కు కాదు' అని యుఎస్ ఎంబసీ పేర్కొంది. అమెరికాలో ఉన్న సమయంలో విద్యార్థులు జాగ్రత్తగా, బాధ్యతాయ-ంతంగా ఉండాలని సూచించింది. బ్రంవ్ రెండో అమెరికా పగ్గాలు చేపట్టాక కీలక మార్పులకు శ్రీకారం చుట్టిన విషయం తెలిసిందే. ఇందులో స్టూడెంట్ వీనా ఒకటి. స్టూడెంట్ వీనా ఫీజులను భారీగా పెంచడం, తప్పనిసరి సెషన్ల మీడియా తనిఖీ వంటి కఠిన ఆంక్షలు విధించారు. బ్రంవ్ పరిపాలన ఆంక్షలతో స్టూడెంట్స్ అమెరికా వెళ్లడం కష్టతరంగా మారింది.



ఉర్దూ వర్సిటీ భూములకు నోటీసులపై బండి సంజయ్ ఫైర్

హైదరాబాద్ : హైదరాబాద్ మోలానా ఉర్దూ యూనివర్సిటీ లోని 50 ఎకరాల స్థలాన్ని స్వాధీనం చేసుకుంటామని నోటీసుల్లో కలెక్టర్ పేర్కొనడంపై కేంద్ర మంత్రి బండి సంజయ్ ఆగ్రహం వ్యక్తం చేశారు. వేల కోట్ల రూపాయల విలువైన వర్సిటీ భూములను అమ్మి దోచుకోవాలనుకుంటున్నారా? కనీస సౌకర్యాల కల్పించడం చేతగాని ప్రభుత్వం విద్యా సంస్థల భూములను అమ్ముకోవాలనుకుంటోందని ఆరోపించారు. విద్యా సంస్థల జోలికొస్తే ఖబడ్డారే అంటూ సర్కార్ కు అల్లిమేటం ఇచ్చారు. రాష్ట్రవ్యాప్తంగా అన్యాయకాం తమైన అనేక ప్రభుత్వ భూములున్నాయి. పాతబస్తీలో నల్లం చెరువును కట్టి చేసి విద్యా వ్యాపారం చేస్తున్న ఒవైసిపై చర్యలేవి? వాటిని స్వాధీనం చేసుకుని ప్రజోపయోగ అవసరాలకు ఉపయోగించడం లేదు. విద్యార్థుల భవిష్యత్తు అవసరాలకు ఉపయోగం గపడే వర్సిటీల, విద్యా సంస్థల భూములపై కన్నేయడం సిగ్గు చేటని అన్నారు. తక్షణమే సర్కార్ తన నిర్ణయాన్ని ఉపసంహరించుకోవాలి. లేనిపక్షంలో విద్యార్థులతో కలిసి పెద్ద ఎత్తున ఉద్యమిస్తాం కేంద్ర మంత్రి బండి సంజయ్ కుమారే అన్నారు.

ఎన్నికలు జరిగే రాష్ట్రాలకు పరిశీలకులు పుదుచ్చేరి, తమిళనాడుకు ఉత్తమ్ నియామకం

న్యూఢిల్లీ, జనవరి 7: త్వరలో అసెంబ్లీ ఎన్నికలు జరుగుతున్న రాష్ట్రాలకు సీనియర్ పరిశీలకులను ఏజెన్సీ బుధవారం నియమించింది. అస్సాం, కేరళ, తమిళనాడు-పుదుచ్చేరి, పశ్చిమబెంగాల్ కు ఈ పరిశీలకులను నియమించింది. ఈ నియమకాలు తక్షణం అమల్లోకి వచ్చినట్లు ఏజెన్సీ ప్రధాన కార్యదర్శి కేసీ వేణుగోపాల్ ఒక ప్రకటనలో తెలిపారు. తమిళనాడు, పుదుచ్చేరి అసెంబ్లీ ఎన్నికలకు ఏజెన్సీ పరిశీలకుడిగా తెలంగాణ మంత్రి ఉత్తమ్ కుమార్ రెడ్డి నియమితులయ్యారు. నాలుగు రాష్ట్రాల్లో జరగనున్న అసెంబ్లీ ఎన్నికల పర్యవేక్షణకు ఏజెన్సీ సీనియర్ పరిశీలకులను నియమించింది. అస్సాం, కేరళ, తమిళనాడు, పుదుచ్చేరి, పశ్చిమ బెంగాల్ రాష్ట్రాల్లో త్వరలో అసెంబ్లీ ఎన్నికలు జరగనున్నాయి. ఈ నేపథ్యంలో అస్సాం ఎన్నికల పరిశీలకులుగా భూపేష్ భగల్, డి.కే శివకుమార్, బంధు టిర్పి, కేరళకు సచిన్ పైలట్, కేజ్రో, ఇప్రాన్, కన్యక కుమార్, తమిళనాడు, పుదుచ్చేరికి పరిశీలకులుగా ముఖుల్ వాస్కీ, ఉత్తమ్ కుమార్ రెడ్డి, ఖాజీ మహ్మద్ నిజాముద్దీన్.. పశ్చిమ బెంగాల్ కు సుధీప్ రాయ్ భర్త్య, షకీల్ అహ్మద్ ఖాన్, ప్రకాష్ జోషిని నియమించినట్లు ఏజెన్సీ ప్రధాన కార్యదర్శి కేసీ వేణుగోపాల్ ఓ ప్రకటనలో తెలిపారు. అస్సాం రాష్ట్రానికి మాజీ సీఎం భూపేష్ బిషేల్, కర్ణాటక ఉప ముఖ్యమంత్రి డి.కే శివకుమార్, బంధు టిర్పి ఏజెన్సీ సీనియర్ పరిశీలకులుగా నియమితులయ్యారు. కేరళ పరిశీలకులుగా రాజస్థాన్ మాజీ డిప్యూటీ సీఎం సచిన్ పైలట్, కేజ్రో, ఇప్రాన్ ప్రతాప్ గాడ్కర్, కన్యక కుమార్ నియమితులయ్యారు. తమిళనాడు, పుదుచ్చేరి పరిశీలకులుగా ముకుల్ వాస్కీ, ఉత్తమ్ కుమార్ రెడ్డి, ఖాజీ మె?హమ్మద్ నిజాముద్దీన్ పరిశీలకులుగా ఉంటారు. పశ్చిమబెంగాల్ కు సుధీప్ రాయ్ బర్త్య, షకీల్ అహ్మద్ ఖాన్ పరిశీలకులుగా నియమితులయ్యారు. అసెంబ్లీ ఎన్నికల్లో క్షేత్ర స్థాయిలో పార్టీ వ్యూహాలను అమలు చేయడం, అభ్యర్థుల ఎంపిక, ఎన్నికల ప్రచారానికి సమన్వయం చేయడంలో సీనియర్ పర్యవేక్షకులు కీలక పాత్ర పోషించనున్నారు.

డ్రగ్స్ పార్టీపై పోలీసుల దాడి

పట్టుబడ్డ వారిలో ఏకైక కానిస్టేబుల్

హైదరాబాద్, జనవరి 7: గచ్చిబౌలి పోలీస్ స్టేషన్ పరిధిలో డ్రగ్స్ పార్టీ జరుగుతుందన్న పక్కా సమాచారంతో ఈగల్ టీమ్ సోదాలు నిర్వహించింది. కొండాపూర్ మసీద్ బండ సమీపంలో ఉన్న కోవే స్టేషన్ లో కొందరు వ్యక్తులు డ్రగ్స్ తీసుకుంటున్నట్లు తెలియడంతో ఈగల్ టీమ్ ఆకస్మిక దాడి చేసింది. సోదాల సమయంలో.. అక్కడ మద్యం సేవిస్తున్న ఏడుగురిని పోలీసులు అదుపులోకి తీసుకున్నారు. వారికి డ్రగ్స్ కిట్స్ ద్వారా పరీక్షలు నిర్వహించగా.. ఏడుగురిలో ఐదుగురికి గంజాయి పాజిటివ్ వచ్చింది. వీరిలో హైదరాబాద్ కు చెందిన ఏకైక కానిస్టేబుల్ కూడా ఉండటం గమనార్హం. పట్టుబడిన వారిలో నలుగురు స్నేహితులు ఉన్నారు. వారంతా 2019లో హోటల్ మేనేజ్మెంట్ పూర్తి చేశారు. గతంలో ఓ స్నేహితుడి పెళ్లి వేడుకకు వెళ్లిన సమయంలో వీరు మొదటిసారి డ్రగ్స్ రుచి చూశారు. ఆ సందర్భ.. కాలక్రమేణా వ్యసనంగా మారింది. అప్పటి నుంచి ఈ నలుగురూ తరచూ ఒకదాటే చేరి డ్రగ్స్ సేవించడం అలవాటుగా మార్చుకున్నట్లు పోలీసులు గుర్తించారు. నిందితులపై కేసు నమోదు చేసి దర్యాప్తు చేపట్టిన పోలీసులు.. వారికి డ్రగ్స్ ఎక్కువ నుంచి సరఫరా అవుతుందనే కోణంలో విచారణ వేగవంతం చేశారు.





సంపాదకీయం

ప్రిపించే మనుగడకు సీవాలీగా ట్రంప్!

అమెరికా ఇతర దేశాల మీద దాడిచేస్తే...కారణాలు ఉంటాయి. కానీ ఇతర దేశాలు దాడి చేస్తే అది తప్పంటాడు. ఎవరి కారణాలు వారికి ఉంటాయి. అయితే ట్రంప్ రెండోసారి అధ్యక్షుడు అయ్యాక టెంపరిజం పెరిగింది. ప్రపంచంలో పెద్దన్న పాత్ర పోషించాలని చూస్తున్నారు. సామ్రాజ్యవాద విస్తరణ కాంక్ష కనిపిస్తోంది. తన కనుసన్నల్లో అన్ని దేశాలు నడవాలన్న నిరంకుశ రాజరికం కనిపిస్తోంది. ఏ దేశం కూడా తన కనుసన్నల్లోనే నడవాలను హంకరిస్తున్నారు. పన్నుల టారిఫ్లతో విరుచుకు పడుతున్నారు. మొత్తంగా రెండురకాలుగా ట్రంప్ ప్రపంచాన్ని గిప్పిట్లో పెట్టుకోవాలని చూస్తున్నారు. చెప్పినట్లు ఏంటే టారిఫ్ల బాదుడు ఉండదు. చెప్పినట్లు వినకుంటే టారిఫ్లు విధిస్తున్నారు. ఈ క్రమంలో చైనా, భారత్ వంటి దేశాలపై పన్నులతో విరుచుకు పడుతున్నారు. ఇలా కాని పక్షంలో బడితే ఉన్నదీదే బరి అనే సామెతలో వెనిజువెలా లాంటి దేశాలపై సైనిక దాడికి దిగుతున్నాడు. ఇప్పటికే ఇరాన్, ఖతార్, సిరియాపై విరుచుకుపడి బాంబులు వేశారు. వెనెజువెలాను తామే పాలిస్తామని చెప్పడం ఏకకక్షిస్తే న్యాయం అన్నది అర్థం కాదు.

ప్రపంచంలో సైనిక పాటవశక్తి ఉంటే ఏ దేశం మీదయినా దాడి చేయవచ్చు అన్న సందేహాలు వస్తున్నాయి. అలా అయితే మన దేశం నుంచి విడిపోయిన పాక్, బంగ్లా దేశాలపై మనం కూడా దాడి చేసి భారత్‌లో కలిపేసుకుని, అఖండ భారత్ కలను సాకారం చేసుకోవచ్చు. అందుకు కొన్నిదేశాల మద్దతు అంటే, అమెరికాను ఎదిరించే దేశాల మద్దతు కూడగడితే చాలన్నమాట. భారత్‌లో ఉగ్రవాదులను ఉసిగ్బల్లుతున్న పాక్‌కు బుద్ధి చెప్పేందుకు దాడి చేస్తే అడ్డుకోవాలని ట్రంప్ చూశారు. తానే పాక్, భారత్ యుద్ధాన్ని ఆపానని అంటాడు. ఉక్రెయిన్, రష్యాల మధ్య యుద్ధం వద్దని పెత్తనం చెలాయిస్తున్నారు. రష్యా నుంచి చమురు కొనుగోళ్లు చేయవద్దని అంటాడు. ఇలా ట్రంప్ తన తలకెక్కిన అహంకారంతో వ్యవహరిస్తున్నారు. నిజానికి ఇప్పుడు భారత్ బంగ్లాదేశ్‌పై దాడి చేయాలి. అక్కడ మైనార్టీ హిందువులను ఊచకోత కొస్తున్నందుకు కలగచేసుకోవాలి. కానీ ఇది అంతర్జాతీయ సమస్య అవుతుంది. అదే అమెరికా వెనెజువెలాపై దాడిచేసి, ఆ దేశ అధ్యక్షుడిని పట్టుకుని వెళితే ఏ దేశం కూడా అడ్డుకోలేక పోయింది. దీంతో లాటిన్ అమెరికాలోని వెనిజులా ప్రస్తుతం ఒక విచిత్ర పరిస్థితిలో ఉంది. జనవరి మూడవ తేదీన రాజధాని కారకాస్ పై దాడి చేసిన అమెరికా నిద్రలో ఉన్న అధ్యక్షుడు మదురో, ఆయన సతీమణి సిసిలీ థోర్స్‌ను కిడ్నాప్ చేసి ఏకంగా అ+-ఎరికాకే తీసుకుపోయింది. నార్మే టెర్రరిస్టు అని అభియోగం మోపి న్యూయార్క్ కోర్టులో ప్రవేశపెట్టింది. తాను వెనిజులా అధ్యక్షుడినని, ఎలాంటి నేరం చేయలేదని మదురో కోర్టులో చెప్పాడు. తదుపరి ఏం జరుగుతుందో తెలియదు. తామే వెనిజులాను నడిపిస్తామని ట్రంప్ ప్రకటించాడు. అంతర్జాతీయ సంస్థలు ఏం చేస్తున్నాయో తెలియడం లేదు. ఉపాధ్యక్షురాలిగా ఉన్న డెబ్బీ రోడ్రిగెజ్ అధ్యక్ష బాధ్యతలు చేపట్టాక తమకు సహకరించకపోతే మదురో కంటే ఎక్కువగా అనుభవించాల్సి వస్తుందని ట్రంప్ ఆమెను కూడా బెదిరించాడు. అయితే అంతర్జాతీయంగా వస్తున్న సమాచారం మేరకు. వెనిజులా లోని చమురు నిక్షేపాలను ఆక్రమించుకోవడం అమెరికా ఎత్తుగడగా ఉంది.. అమెరికా చర్యను బాసం ఖండించింది. మదురోను ఎలా పట్టుకున్నారు, అందుకు అనుసరించిన పద్ధతేమిటి అనే అంశాలు ఎలా ఉన్నా బక్కరాజ్య సమితి జోక్యం చేసుకోవాల్సిన అవసరం మాత్రం ఉంది. దీనిపై ప్రపంచ దేశాలను కూడాగట్టాల్సి ఉంది. మదురో అవహరణ సమయంలో జరిగిన ప్రతిఘటనలో 80 మంది మరణించారని, వారిలో 32 మంది క్యూబన్లు ఉన్నట్లు వార్తలు వచ్చాయి. రెండో ప్రపంచ యుద్ధానికి ముందు జర్మన్ నియంత అడాల్ఫ్ హిట్లర్ కూడా యూదుల మారణకాండకు పాల్పడ్డాడు. నరమేధం సృష్టించాడు. గ్యాస్ ఛాంబర్లు పెట్టి లక్షల మందిని హిట్లర్ పెట్టుకున్నాడు. అనేక దేశాలను ఆక్రమించుకుంటూ పోయినా ప్రజాస్వామిక ముసుగు వేసుకున్న దేశాలేవీ అడ్డుకోలేదు. అప్పట్లో అమెరికా ఆయుధాలు కూడా అందించింది. అయితే రష్యా అధినేత స్టాలిన్ నాయకత్వంలో ప్రతిఘటించిన తరువాతనే హిట్లర్ ఆత్మహత్య చేసుకొని దిక్కులేని చావు చచ్చాడు. ఇండియాలో కూడా బ్రిటిషర్లు ఇలాగే వ్యవహరించాలరు. అంతకు ముందు మొగలులు కూడా దాడులు చేసి హిందూ ఆలయాలను ధ్వంసం చేసి ప్రజలను ఊచకోత కోశారు. మతమార్పిళ్లు చేశారు. తెలంగాణలో నైజాం నిరంకుశ రజాకార్లు కూడా ప్రజలను ఊచకోత కోశారు. ఇవన్నీ కూడా హిట్లర్‌ను మించి జరిగాయి. కాశ్మీర్‌లో మారణహోమం చూశాం. మతమార్పిళ్లు చూశాం. ఊచకోతలు చూశాం. ఇకపోతే దేశాన్ని ముకుల్లు చేసేలా బ్రిటిషర్లు కుట్రలు చేశారు. అయితే ఇప్పుడు ప్రపంచ వ్యవస్థ మారంది. ఆధునిక ప్రపంచంలో ఇటీవల ఉక్రెయిన్‌పై రష్యా దాడిని, ఇప్పుడు వెనిజువెలాపై అమెరికా దాడిని చూస్తున్నాం. ఈ రెండు దేశాలు సైనికంగా బలంగా ఉండడంతో తమను ఎవరేమీ చేయలేరన్న ధీమాతో దాడులకు తెగించారు. చరిత్రను చూస్తే ప్రజాస్వామ్యం, మానవ హక్కుల గురించి ప్రపంచానికి నిత్యం నీతిసూత్రాలను బోధించే అమెరికా అడుగడుగునా వాటిని ఉల్లంఘించడం చూస్తున్నాం. తమ దారికి కాని వారిని ఏం చేస్తామో ఇది ప్రారంభం మాత్రమే అని మదురో అవహరణ తరువాత ట్రంప్ చెప్పాడంటే రానున్న రోజుల్లో ఇంకా ఎన్ని దాడులు చూడాల్సి వస్తుందో, ప్రపంచానికి ఎలాంటి ముప్పురానుందో అన్నది ప్రపంచ దేశాలు ఆలోచించాల్సి ఉంది. ఇప్పుడు డోనాల్డ్ ట్రంప్ రూపంలో ఉన్న అమెరికన్ ఫాసిస్టు శక్తిని నిలువరించేది ఎవరనేది కాలమే చెప్పాలి. తమ తదుపరి లక్ష్యం మెక్సికో, కొలంబియా, క్యూబా అని కూడా ట్రంప్ చెప్పాడు. ట్రంప్ సామ్రాజ్య విస్తరణ కాంక్ష వెనిజులా ఉదంతం సృష్టించేసింది. అంతకు ముందు డెన్మార్క్ స్వయంపాలిత త్రిన్లాండ్ తమకు కాలాలని చెప్పిన సంగతి తెలిసిందే. అది కూడా త్వరలోనే స్వాధీనం చేసుకునేదాకా వదిలేట్టుగా లేదు. కెనడాను కూడా ఇలాగే బెదిరించాడు. ఏది కావాలంటే దాన్ని స్వాధీనం చేసుకొనే ట్రంప్ తరహా సామ్రాజ్యవాదం ముదరితే మళ్లీ బ్రిటిష్ తరహా సామ్రాజ్యం అమెరికా ప్రారంభిస్తుందా అన్న అందోళన కలుగుతోంది.

కేంద్ర బడ్జెట్‌పై సందిగ్ధం

న్యూఢిల్లీ, జనవరి 7: పార్లమెంట్ బడ్జెట్ సమావేశాలు జనవరి 31 నుంచి ప్రారంభం కానున్నాయి. అలాగే బడ్జెట్ ప్రతిపాదనలను ఫిబ్రవరి 1న ప్రవేశపెడతారు. ఈ ఏడాది కేంద్ర బడ్జెట్ ఫిబ్రవరి 1వ తేదీ ఆదివారం రావడంతో అదే రోజు ప్రవేశపెడతారా? అనే చర్చ జరుగుతోంది. అలా కానట్లయితే 2న ప్రవేశ పెట్టే అవకాశం కూడా ఉంటుంది. అయితే దీనిపై స్పష్టత రావాల్సి ఉంది. వారంతాల్లో బడ్జెట్ ప్రవేశపెట్టడం కొత్తేమీ కాదు. తొలిసారిగా 2016లో అప్పటి ఆర్థిక మంత్రి అరుణ్ జైట్లీ వార్షిక బడ్జెట్‌ను ఆదివారమే ప్రవేశపెట్టారు. ఆ తరువాత 2025లోనూబడ్జెట్‌ను నిర్మలా సీతారామన్ శనివారం ప్రవేశపెట్టారు. 2020లో కరోనా సమయంలోనూ, అంతకు ముందు 2012 మే 13న ఆదివారం పార్లమెంట్ సమావేశం జరిగింది. ఈ లెక్కన పార్లమెంటరీ సంప్రదాయాలను అనుసరిస్తే, ఆదివారం కూడా బడ్జెట్‌ను ప్రవేశపెట్టే అవకాశం లేకపోలేదు. గతంలో కేంద్ర బడ్జెట్‌ను ఫిబ్రవరి చివరిరోజున సమర్పించేవారు. దీనివల్ల బడ్జెట్ ఆమోద పక్రియ ఆలస్యమయ్యేది. దీంతో కొత్త ఆర్థిక సంవత్సరం మొదటి త్రైమాసికానికి ప్రభుత్వ ఖర్చుల కోసం కన్సాలిడేటెడ్ ఫండ్ నుంచి నిధులను ఉపసంహరించు కునేందుకు వీలుగా పార్లమెంట్ ఓట్ అన్ ఆకౌంట్‌ను ఆమోదించాల్సి వచ్చేది. పార్లమెంటరీ స్పాండింగ్ కమిటీలు శాఖాపరమైన డిమాండ్లను వివరంగా పరిశీలించిన



తరువాత, మిగిలిన సంవత్సరానికి పూర్తి బడ్జెట్‌ను ఆమోదించే వారు. ఇది తీవ్ర జాప్యాలకు దారితీస్తుండటంతో.. దీన్ని నివారించేందుకు 2017లో అప్పటి ఆర్థిక మంత్రి అరుణ్ జైట్లీ బడ్జెట్ తేదీని ఫిబ్రవరి 1కి మార్చారు. దీనివల్ల ఏప్రిల్ 1న ఆర్థిక సంవత్సరం ప్రారంభానికి ముందే అంటే మార్చి 31లోపే బడ్జెట్ ఆమోద పక్రియ

పూర్తి చేయడానికి పార్లమెంటుకు తగినంత సమయం లభిస్తుంది. ఈక +-రమంలో ఈ యేడాది కూడా ఫిబ్రవరి 1ననే బడ్జెట్ ప్రవేశ పెట్టడానికి అభ్యంతరం ఉండకపోవచ్చు. ఇకపోతే ఇప్పటికే ఆర్థికమంత్రి నిర్మలా సీతారామన్ బడ్జెట్ కసరత్తు మొదలు పెట్టారు. వివిధ శాఖలనుంచి నివేదికలు తెప్పించుకున్నారు.



ధిల్లీలో కాలుష్యానికి తోడు చలి తీవ్రత

న్యూఢిల్లీ, జనవరి 7: ఢిల్లీలో గాలి నాణ్యతలు పడిపోయాయి. చలి తీవ్రత కూడా పెరిగింది. బుధవారం ఉదయం, మధ్యాహ్నం దట్టమైన పొగమంచు కురవడంతో భారత వాతావరణ శాఖ ఎల్లో అలర్ట్‌ని జారీ చేసింది. బుధవారం ఉదయం ఢిల్లీలో ఎక్కడా 33.6 స్కేలు వద్ద నమోదైంది. దీంతో వీటి స్థాయిల్ని కేంద్ర కాలుష్య నియంత్రణ మండలి (సిపిసిబి) వెరీ పూర్ కేటగిరీలో వర్గీకరించింది. నెహ్రూనగర్‌లో ఎక్కడా 36.0 స్కేలులు నమోదయ్యాయి. 21 పర్యవేక్షణా కేంద్రాల్లో ఎక్కడా స్కేలులు వెరీ పూర్, 14 కేంద్రాల్లో పూర్ కేటగిరీలో ఎక్కడా స్కేలులు నమోదయ్యాయని సిపిసిబి పేర్కొంది.

ఆపరేషన్ సిందూర్ సమయంలో ఉచిత సలహాలు

అవేపి పట్టించుకోకుండా భారత్ భద్రతపై దృష్టి • విదేశాంగమంత్రి జైశంకర్ వ్యాఖ్య

న్యూఢిల్లీ, జనవరి 7: పాకిస్తాన్ ఉగ్ర దాడులకు ప్రతికారంగా భారత్ ఆపరేషన్ సిందూర్ చేపట్టిన సమయంలో పశ్చిమ దేశాలు కపటత్వం ప్రదర్శించడంపై విదేశాంగ మంత్రి జై శంకర్ ఘాటు వ్యాఖ్యలు చేశారు. తమకు వేల మైళ్ల దూరంలో ఉన్న ఆ దేశాలు ఉద్రిక్తతల సమయంలో అందోళన చెందినట్లు చెప్పాయని.. కానీ అవేపి తమ సొంత ప్రాంతంలో జరుగుతున్న వాటిని పట్టించుకోవడం లేదని విమర్శించారు. లక్నోలోని భారత కమ్యూనిటీ సభ్యులతో మాట్లాడుతూ ఆయన ఈ వ్యాఖ్యలు చేశారు. సాయం చేయాలనుకునే వారితో కలిసి పని చేసేందుకు భారత్ సిద్ధంగా ఉంటుందని జైశంకర్ పేర్కొన్నారు. అదే.. పాకిస్తాన్‌లా ప్రవర్తిస్తే మాత్రం వాటికి అలాగే సమాధానం చెబుతామని ఘాటు వ్యాఖ్యలు చేశారు. ప్రపంచంలోని ఇతర ప్రాంతాల్లో జరిగే నిరణూమాలు దేనిని ఏమేరకు ప్రభావితం చేస్తాయో చెప్పడం కష్టమన్నారు. అలోచన లేకుండా ఎక్కడో దూరంగా కూర్చోస్తున్నారు.. ఉచిత సలహాలు ఇస్తున్నారు, అవి కొన్నిసార్లు స్వార్థంగా, నిర్లక్ష్యంగా ఉంటున్నాయన్నారు. ప్రస్తుతం చాలా దేశాలు తమ స్వార్థం కోసం మాత్రమే పని చేస్తున్నాయన్నారు. ఆపరేషన్ సిందూర్ సమయంలో ఎలా వ్యవహరించాలనే దానిపై పలు దేశాలు భారత్‌కు సలహాలు ఇచ్చాయన్నారు. కానీ అవేపి పట్టించుకోకుండా దేశ భద్రత కోసం భారత్ ముందుకుసాగిందన్నారు.



గ్రీన్‌ల్యాండ్ స్వాధీనానికి ఎత్తుగడలు

పావులు కదుపుతున్న ట్రంప్



వాషింగ్టన్, జనవరి 7: వెనిజులా అధ్యక్షుడు మదురోను నిర్బంధించిన అమెరికా అధ్యక్షుడు ట్రంప్ తాజాగా త్రిన్ల్యాండ్‌ను స్వాధీనం చేసుకునేందుకు యత్నిస్తున్నారు. త్రిన్ల్యాండ్‌ను స్వాధీనం చేసుకునేందుకు అవసరమైన ఎంపికలపై అధ్యక్షుడు ట్రంప్, ఆయన బృందం చర్చిస్తోందని వైట్‌హౌస్ మంగళవారం ప్రకటించింది. లక్ష్యాన్ని సాధించేందుకు 'మిలటరీ'ని ప్రయోగించడాన్ని కూడా పరిశీలిస్తున్నట్లు తెలిపింది. ఆర్మీటిక్ ప్రాంతంలో ప్రత్యర్థులను అడ్డుకునేందుకు త్రిన్ల్యాండ్‌ను స్వాధీనం చేసుకోవడం అమెరికా జాతీయ భద్రతా ప్రాధాన్యతగా ట్రంప్ భావిస్తున్నారని జాతీయ మీడియా ప్రత్యేక ప్రతిస్పందనగా వైట్‌హౌస్ ఒక ప్రకటనలో తెలిపింది. త్రిన్ల్యాండ్‌ను స్వాధీనం చేసుకునే మార్గాల గురించి ఓవల్ కార్యాలయంలో చర్చలు కొనసాగుతున్నాయని మరియు సలహాదారులు వివిధ మార్గాలపై చర్చిస్తున్నారని అమెరికా సీనియర్ అధికారి తెలిపారు. త్రిన్ల్యాండ్‌కు మద్దతుగా నాటో నేతలు చేసిన ప్రకటనలపై ట్రంప్ భయపడటం లేదని అన్నారు. త్రిన్ల్యాండ్‌కు మద్దతుగా కోనుగోలు చేయడం లేదా ఆ భూభాగంతో స్వేచ్ఛా అనుబంధ ఒప్పందం (సిఒఎఫ్ఎ) ఏర్పరుచుకోవడం కూడా ఉందని పేరు వెల్లడించేందుకు నిరాకరించిన ఒక అధికారి తెలిపారు. సిఒఎఫ్ఎ ఒప్పందం త్రిన్ల్యాండ్‌ను అమెరికాలో భాగం చేయాలనే ట్రంప్ లక్ష్యాన్ని నెరవేరుస్తుందని అన్నారు. వెనిజులా అధ్యక్షుడు మదురోను నిర్బంధించిన అనంతరం త్రిన్ల్యాండ్‌పై సుమారు రెండు నెలల్లో నిర్ణయం ప్రకటిస్తానని ట్రంప్ ఆదివారం వెల్లడించిన సంగతి తెలిసిందే.

ఉగ్రవాదులకు అడ్డాగా పాక్

పాకిస్తాన్‌లో లష్కరే, హమాస్ నాయకుల సమావేశం

సంచలన వీడియో వైరల్

ఇస్లామాబాద్: ఉగ్రవాదాన్ని పెంచి పోషించడంలో సుదీర్ఘ చరిత్ర కలిగిన పాకిస్తాన్ నైజం మరోసారి బయటపడింది. ఉగ్రవాద సంస్థ లష్కరే తొయబా, హమాస్ నేతలు ఇటీవల పాకిస్తాన్‌లోని గుజ్రాన్‌వాలాలో సమావేశమయ్యారు. పాకిస్తాన్ మరణజై ముఖ్సిం లీగ్ (ఓమెంఎంఎల్) నిర్వహించిన ఈ సమావేశంలో హమాస్ సీనియర్ కమాండర్ నాజీ జహీర్ హాజరయ్యాడు. లష్కరే కమాండర్ రషీద్‌అలీ సంధుతో భేటి అయ్యాడు. ఇందుకు సంబంధించిన వీడియో ఇప్పుడు సామాజిక మాధ్యమల్లో వైరల్ అవుతోంది. అమెరికా నిషేధించిన రెండు ఉగ్రవాద సంస్థలు ఒకేచోట సమావేశం కావడం సంచలనపుతుండగా, రెండు ఉగ్రవాద గ్రూపుల మధ్య సంబంధాలను బలోపేతం చేసుకోవడమే ముఖ్య ఉద్దేశంగా ఈ సమావేశం జరిగినట్లు తెలుస్తోంది. అమెరికా నిషేధించిన రెండు ఉగ్రవాద సంస్థలు ఒకేచోట సమావేశం కావడం సంచలనపుతుండగా, రెండు ఉగ్రవాద గ్రూపుల మధ్య సంబంధాలను బలోపేతం చేసుకోవడమే



ముఖ్య ఉద్దేశంగా ఈ సమావేశం జరిగినట్లు తెలుస్తోంది.

పాకిస్తాన్‌తో జహీర్ సంబంధాలు

పాకిస్తాన్‌తో నాజీ జహీర్‌కు ఉన్న సంబంధాలు కొత్తవి కావు. 2025లో ఆయన పలువురు హమాస్ నేతలతో కలిసి పాక్ ఆక్రమిత కశ్మీర్ (ఓఓకే) వెళ్లాడు. ఇది పహ్లాం ఉగ్రవాదికి ముందు జరిగింది. ఓఓకే పర్యటన సందర్భంగా భారత వ్యతిరేక ర్యాలీలో లష్కరే తొయబా,

జైషే ముహమ్మద్ కమాండర్లతో కలిసి జహీర్ పాల్గొన్నాడు. 2024 జనవరిలో కరాచీని జహీర్ సందర్శించాడు. 2024 ఏప్రిల్‌లో ఇస్లామాబాద్ పర్యటించాడు. ఇస్లామాబాద్ హైకోర్టు బార్ అసోసియేషన్ సన్మానం అందుకున్నాడు. ఇవేకాకుండా, 2023 అక్టోబర్ 7న ఇజ్రాయేల్‌లో హమాస్ ఉగ్రవాది జరిపిన తర్వాత వారం రోజులకు నాజీ జహీర్ పాకిస్తాన్‌కు వెళ్లాడు. జమియత్ ఉలేమా-ఇ-ఇస్లాం అధిపతి మౌలానా ఫజల్ ఉర్ రెహమాన్ కలిశాడు.

సోయా కొనుగోళ్ళపై స్పష్టత ఇవ్వాలి

మాజీ మంత్రి జోగు రామన్న



ఈకాలం, ఆదిలాబాద్: దేశానికి అన్నం పెట్టే రైతుల కష్టాల్లో ఉన్నాడని తెలిసి తాము పిలుపునిచ్చిన బంద్ లో వాణిజ్య, వ్యాపార సంస్థలు స్వచ్ఛందంగా పాల్గొని రైతులకు మద్దతు తెలిపారని బీఆర్ఎస్ జిల్లా అధ్యక్షుడు, మాజీ మంత్రి జోగు రామన్న తెలిపారు. బంద్ కు సహకరించిన ప్రతి ఒక్కరికీ బుధవారం ఏర్పాటు చేసిన మీడియా సమావేశంలో ఆయన ధన్యవాదాలు తెలిపారు. కేంద్ర రాష్ట్ర ప్రభుత్వాలు వ్యవహారిస్తున్న కారణంగా నేడు సోయా రైతుల వద్ద పంట అలాగే ఉండిపోయిందని మాజీమంత్రి జోగురామన్న అన్నారు. ప్రకృతి వైపరీత్యం కారణంగా సోయా రంగం మారిందన్నారు. వాటిని కొనుగోళ్లు చేస్తారో లేదో



కూడా రైతులకు స్పష్టత ఇవ్వడం లేదన్నారు. అధిక వరాల కారణంగా పత్తి దిగుబడి పూర్తిగా తగ్గిపోయిందన్నారు. సోయా కొనుగోళ్ళపై స్పష్టత ఇవ్వాలని డిమాండ్ చేశారు.



పెండింగ్ దరఖాస్తుల పరిష్కారంలో అలసత్వం వద్దు

జిల్లా కలెక్టర్ రాజర్షి షా

ఈకాలం, ఆదిలాబాద్: రెవెన్యూ శాఖ పరిధిలోని పెండింగ్ దరఖాస్తులు, భూ సమస్యలు, వివిధ సంక్షేమ పథకాలతో సంబంధం ఉన్న వినతులను ఎలాంటి జాప్యం లేకుండా త్వరితగతిన పరిష్కరించాలని జిల్లా కలెక్టర్ రాజర్షి షా అధికారులను ఆదేశించారు. బుధవారం కలెక్టరేట్ సమావేశ మందిరంలో రెవెన్యూ, సర్వే శాఖల అధికారులతో నిర్వహించిన ప్రత్యేక సమీక్షా సమావేశంలో కలెక్టర్ ఈ మేరకు స్పష్టం చేశారు. ఈ సందర్భంగా ఆయన మాట్లాడుతూ ప్రజల నుంచి వచ్చే ప్రతి దరఖాస్తును నిర్ణీత గడువులోగా పరిష్కరించాలన్నారు. ముఖ్యంగా భూభారతి కింద 60 రోజులకు మించి పెండింగ్లో ఉన్న దరఖాస్తులపై ప్రత్యేక దృష్టి సారించి వెంటనే క్లియర్ చేయాలని సూచించారు. సదాజైనామా దరఖాస్తులు, అసైన్డ్ భూముల సమస్యలు,



రెవెన్యూ సదస్సులలో వచ్చిన వినతులను క్షుణ్ణంగా పరిశీలించి పరిష్కరించాలన్నారు. అదేవిధంగా ఎస్ఐఆర్, ఎలక్ట్రోల్ మ్యాపింగ్ ప్రక్రియను పక్కదృష్టిగా నిర్వహించాలని ఆదేశించారు. రైతు ఆత్మహత్యలు, పిడుగుపాటు మరణాలు, హిట్ అండ్ రన్ కేసులకు

సంబంధించిన నివేదికలను త్వరగా పూర్తిచేసి బాధిత కుటుంబాలకు ప్రభుత్వ సాయం అందేలా చర్యలు తీసుకోవాలన్నారు. నేషనల్ ఫ్యామిలీ బెనిఫిట్ స్కీమ్ దరఖాస్తులను ఎప్పటికప్పుడు పరిష్కరించాలని, ఎస్సీ, ఎస్టీ అట్రాసిటీ కేసులకు సంబంధించి పెండింగ్లో ఉన్న కుల ధృవీకరణ పత్రాల జారీ, బాధితుల బ్యాంక్ ఖాతాల వివరాల సేకరణ వంటి అంశాలను వేగవంతం చేయాలని కలెక్టర్ సూచించారు. ప్రతి అంశంపై క్షేత్రస్థాయిలో విచారణ జరిపి పారదర్శకంగా ప్రక్రియ పూర్తి చేయాలని అధికారులకు స్పష్టం చేశారు. ఈ సమావేశంలో అదనపు కలెక్టర్ శ్యామలాదేవి, ఐటిడిఏ ప్రాజెక్ట్ ఆఫీసర్ యువరాజ్ మర్కాట్, డిప్యూటీ కలెక్టర్ వంశీ కృష్ణ, ఆర్డీ ప్రవంతి, సర్వే ల్యాండ్ సహాయ సంచాలకులు ప్రభాకర్, వివిధ మండలాల తహసీల్దార్లు, సర్వేయర్లు, కలెక్టరేట్ సూపరింటెండెంట్లు, సిబ్బంది తదితరులు పాల్గొన్నారు.

ఆదివాసుల సమస్యపై ఎందుకు స్పందించడం లేదు

సీపీఎం రాష్ట్రదర్శి వర్గ సభ్యురాలు టీ. జ్యోతి



ఈకాలం, ఆదిలాబాద్: తలదాచుకోడానికి నీడ కోసం ఐదు రోజులుగా ఆదివాసులు నిరాహారదీక్షలు చేస్తున్న అధికారులు ఎందుకు పట్టించుకోవడం లేదని సీపీఎం రాష్ట్ర కార్యదర్శి వర్గ సభ్యురాలు టీ. జ్యోతి అన్నారు. సాత్వాల మండలం దుబ్బగూడలో అటవీ శాఖ అధికారులు, కొలాం ఆదివాసుల ఇందిరమ్మ ఇండ్ల నిర్వాహకులను అడ్డుకోవడాన్ని నిరసనగా కలెక్టరేట్ ఎదుట సీపీఎం ఆధ్వర్యంలో చేపట్టిన రిలే దీక్షలు కొనసాగుతు

న్నాయి. బుధవారం ఐదవ రోజుకు చేరుకోగా ఆమె సందర్శించి వారి సమస్యలను తెలుసుకుంటు సాఫీభావం ప్రకటించారు. ఈ కార్యక్రమంలో సీపీఎం ఏరియా కార్యదర్శి లంకరాఘవులు, పూసం సచిన్, జిల్లా కమిటీ సభ్యులు ఆర్.మంజుల, ఆశన్న, ఆరిఫా, భూమి దాత ఆత్రం లేతుబాయి, దుబ్బగూడ గ్రామస్థులు జంగు, ముత్తా, రామన్న, గంగారాం, రామారావు, ఆయ్యుబాయి, నాగిబాయి పాల్గొన్నారు.



రోడ్డు భద్రతపై పిల్లలకు అవగాహన

ఈకాలం ఆదిలాబాద్: రోడ్డు భద్రత వారోత్సవాలను పురస్కరించుకొని రవాణా శాఖ అధికారులు జిల్లాలోని వివిధ పాఠశాలలు, కళాశాలలో విద్యార్థులకు అవగాహన కార్యక్రమంలో విద్యార్థులు చేపట్టారు. జిల్లా కలెక్టర్ రాజర్షి షా ఆదేశాల మేరకు బుధవారం

మావల ఎం జె పి, బి సి వెట్రేర్ హాస్టల్ తో పాటు రాంపూర్ లోని ఎస్ వాచ్ కాన్వెంట్ హై స్కూల్ విద్యార్థులకు రోడ్డు భద్రతపై పూర్తి అవగాహన కల్పించారు. కార్యక్రమంలో విద్యార్థులు అడిగిన ప్రశ్నలన్నింటికీ సమాధానాలు చెబుతూ భవిష్యత్తులో

విద్యార్థులు పాటించాల్సిన నియమావళిని వారికి వివరించారు. కార్యక్రమంలో పాఠశాల బాధ్యులు నారాయణ, సిస్టర్ అన్నే రియాతో పాటు మోటార్ వెహికల్ ఇన్స్పెక్టర్లు హరింద్ర కుమార్, నిహారిక తదితరులు పాల్గొన్నారు.



క్రీడాకారులను ప్రోత్సహిస్తూనే ఉంటాం



మాజీ మంత్రి జోగురామన్న

ఈకాలం, ఆదిలాబాద్: క్రీడాకారులకు తమ వంతుగా ప్రోత్సాహం అందించేందుకు గానూ క్రికెట్ టోర్నమెంట్ ల నిర్వహణకు సహకారం అందిస్తున్నట్లు మాజీ మంత్రి, బీఆర్ఎస్ జిల్లా అధ్యక్షులు జోగురామన్న తెలిపారు. బుధవారం డైట్ గ్రౌండ్లో నిర్వహిస్తున్న జోగు ఆశన్న భోజమ్మ స్మారకార్థం నిర్వహిస్తున్న

ఏసీఎల్ క్రికెట్ టోర్నీలను ఆయన ప్రారంభించారు. ముందుగా తన తండ్రి జోగు ఆశన్న, తల్లి జోగు భోజమ్మ చిత్రపటానికి పుష్పాంజలి పుట్టించారు. అనంతరం క్రీడాకారులను పరిచయం చేసుకోని ఛత్రపతి యాత్, భుక్తపూర్ జట్ల మధ్య టాప్ వేసి తొలి మ్యాచ్ ను ప్రారంభించారు. ఈ సందర్భంగా బ్యాటింగ్, బౌలింగ్ చేసి క్రీడాకారులను ఉత్సాహపరిచారు. అనంతరం నిర్వహకులు జోగు రామన్నను

సత్కరించారు. ఈ సందర్భంగా మాజీ మంత్రి జోగు రామన్న మాట్లాడుతూ జోగు ఫౌండేషన్ ఆధ్వర్యంలో క్రీడలను ప్రోత్సహించేలా కార్యక్రమాలు చేపడుతున్నామన్నారు. ఎన్నికలు వస్తేనే టోర్నీలు పెట్టాలన్న ఆలోచన తమది కాదని, గతంలోనూ గ్రామీణ క్రీడాకారులను ప్రోత్సహించేలా అనేక టోర్నమెంట్ లు నిర్వహించి వారి నైపుణ్యాలను కనబరిచేలా వేదికను అందించామన్నారు. జిల్లా స్థాయిలోనే కాకుండా రాష్ట్ర,

జాతీయ స్థాయిలో రానించేలా క్రీడాకారులకు తమ వంతుగా సహకారం అందిస్తున్నట్లు తెలిపారు. క్రీడల్లో గెలుపోటములను సమానంగా చూస్తూ క్రీడా స్ఫూర్తిని కనబరచాలని దిశా నిర్దేశం చేశారు. ఈ కార్యక్రమంలో బీఆర్ఎస్ నాయకులు అలాల్ అజయ్, సాజి దోడ్డిన్, యూసీసీ అక్బాసీ, మెట్టు ప్రలాద్ దమ్మపాల్, బుట్టి శివ, అన్నెలా వసంత్, ప్రశాంత్, నిర్వహకులు అయ్యుబ్, జమిల్ తదితరులు పాల్గొన్నారు.





ఆ రెండు చిత్రాలకు హైకోర్టులో ఊరట టిక్కెట్లు పెంచుకునేలా ఉత్తర్వులు

'ది రాజాసాబ్', 'మన శంకరవరప్రసాద్ గారు' చిత్ర నిర్మాతలకు తెలంగాణ హైకోర్టులో ఊరట లభించింది. టికెట్ ధరల పెంపు, ప్రత్యేక షోల విషయంలో గతంలో సింగిల్ బెంచ్ తీర్పును హైకోర్టు 'పుష్ప 2', 'ఓజీ', 'గేమ్ ఛేంజర్', 'అఖండ 2' చిత్రాలకే పరిమితం చేసింది. దీంతో తాజా చిత్రాల నిర్మాతలకు ఊరట లభించినట్లయ్యింది. టికెట్ ధరలు పెంచడానికి వీల్లేదంటూ గతంలో సింగిల్ జడ్జి ఇచ్చిన ఉత్తర్వులను సవాల్ చేస్తూ 'రాజాసాబ్', 'మన శంకరవరప్రసాద్ గారు' చిత్ర నిర్మాతలు తెలంగాణ హైకోర్టును ఆశ్రయించిన విషయం తెలిసిందే. ఆ ఉత్తర్వులను సస్పెండ్ చేయాలని కోరుతూ వేర్వేరుగా పిటిషన్లు చేశారు. టికెట్ ధరల పెంపు, ప్రత్యేక షోల కోసం హోంశాఖ కార్యదర్శికి దరఖాస్తు చేసుకున్నట్లు తెలిపారు. ఆ విజ్ఞప్తిని పరిశీలించేలా హోంశాఖ కార్యదర్శికి సూచించాలని కోరారు. దీనిపై బుధవారం విచారణ జరిపిన న్యాయస్థానం.. గతంలో ఇచ్చిన తీర్పును ఆ చిత్రాల వరకే పరిమితం చేస్తూ ఉత్తర్వులు ఇచ్చింది. దీంతో ఈ రెండు చిత్రాలకు టికెట్ ధరలు పెంచుకునే అవకాశం లభించింది. మారుతి దర్శకత్వంలో ప్రభాస్ హీరోగా తెరకెక్కిన 'ది రాజాసాబ్' జనవరి 9న ప్రేక్షకుల ముందుకు రానుండగా.. చిరంజీవి హీరోగా అనిల్ రావిపూడి దర్శకత్వంలో రూపొందిన 'మన శంకరవరప్రసాద్ గారు' జనవరి 12న విడుదల కానుంది. హైకోర్టు ఉత్తర్వులతో 'ది రాజాసాబ్' బుకింగ్స్ ఓపెన్ కానున్నాయి.

మా ఇంటి బంగారంతో సమంత పలకరింపు

సమంత అభిమానులు ఎన్నో రోజులుగా ఎదురుచూసాల్సిన్న చిత్రం 'మా ఇంటి బంగారం'. దర్శకురాలు మినహా ఇప్పటివరకూ ఎవరూ ఈ సినీమా గురించి ఎలాంటి అప్డేట్ ఇవ్వలేదు. తాజాగా ఈ చిత్రానికి సంబంధించిన అప్డేట్ను సామ్ షేర్ చేశారు. ఈ సంద్రాంతికి టీజర్ను విడుదల చేయనున్నట్లు తెలిపారు. ఈ మేరకు ఓ కొత్త పోస్టర్ను పంచుకున్న సమంత.. ఆసక్తికర క్యాప్షన్ పెట్టారు. 'మీరు చూస్తూ ఉండండి.. మా ఇంటి బంగారం మీ అందరితో కలిసిపోతుంది అంటూ రాశారు. జనవరి 9న ఈ మావీ టీజర్ను విడుదల చేయనున్నట్లు వెల్లడించారు. దీంతో అభిమానులు సంబర పడుతున్నారు. 'క్వీన్ ఈజ్ బ్యాక్' అని కామెంట్స్ చేస్తున్నారు. 'ఓ బేబీ' తర్వాత సమంత దర్శకురాలు నందిని రెడ్డి కాంబినేషన్లో తెరకెక్కుతున్న చిత్రం 'మా ఇంటి బంగారం'. గతేడాది అక్టోబర్ 2న దీని షూటింగ్ను ప్రారంభించారు. తన సొంత నిర్మాణ సంస్థ ట్రాలాలా మూవింగ్ పిక్చర్స్ పతాకంపై సమంత నిర్మిస్తున్న రెండో చిత్రమిది. దర్శకుడు రాజ్ నిడిమోరు, హిమాంక్ దువ్వూరి సహ నిర్మాతలు. 1980ల నేపథ్యంలో సాగే క్రైమ్ థ్రిల్లర్ కథతో రూపొందుతున్నట్లు సమాచారం. ఇందులో సమంతతో పాటు బాలీవుడ్ నటుడు గుల్షన్ దేవయ్య కీలకపాత్రలో నటిస్తున్నారు. దీనితో పాటు సమంత ప్రస్తుతం 'రక్తి బ్రహ్మాండం: ది బ్లడ్ కింగ్డమ్' లో నటిస్తున్నారు. దర్శకధ్వయం రాజ్, డీకే దీన్ని తెరకెక్కిస్తున్నారు. ఆదిత్యరాయ్ కపూర్, అలీ షజర్ కీలకపాత్రల్లో నటిస్తున్నారు. పీరియాడిక్ డ్రామాగా ఇది రూపొందుతోంది.



శీతాకాలంలో గ్లామర్తో హీట్ పుట్టిస్తున్న నభా నటేష్!

కార్తికేయ 2 సినిమాతో భారీ బ్లాక్ బస్టర్ విజయాన్ని అందుకున్న నిఖిల్ సిద్ధార్థ్ ఆ తర్వాత అప్పుడో ఇప్పుడో ఎప్పుడో అనే చిత్రం చేసి ప్రేక్షకులను పెద్దగా మెప్పించలేదు. ఆ తర్వాత స్వయంభు మూవీని ప్రకటించారు. వాస్తవానికి గత ఏడాది ఈ సినీమా విడుదల కావాల్సి ఉండగా.. పలు కారణాల వల్ల విడుదలకు నోచుకోలేదు. పీరియాడిక్ యాక్షన్ అద్వైతం మూవీగా వస్తున్న ఈ చిత్రానికి భరత్ కృష్ణమాచారి దర్శకత్వం వహిస్తున్నారు. సంయుక్త మీనన్ తో పాటు ప్రముఖ బ్యూటీ నభా నటేష్ కూడా హీరోయిన్గా నటిస్తోంది. 2026 ఫిబ్రవరి 13న విడుదల కాబోతోంది. తెలుగు , తమిళ్ , కన్నడ, హిందీ, మలయాళం భాషల్లో విడుదల కానున్న నేపథ్యంలో అటు టీజర్లు, మేకింగ్ వీడియోలు ఇప్పటికే యూట్యూబ్లో అందుబాటులోకి వచ్చి ఆడియన్స్ కి సినీమాపై అంచనాలు పెంచేసాయి. ఇందులో నిఖిల్ ఒక యోధుడిగా కనిపిస్తున్నారు. ఇటు విడుదల తేదీ దగ్గర పడుతున్న నేపథ్యంలో అటు నభా నటేష్ కూడా సోఫల్ మీడియా వేదికగా గ్లామర్ ను పలకబోస్తూ ఫోటోషర్స్ ను పెంచుకోవడమే కాకుండా తన సినీమాపై అంచనాలు పెంచే ప్రయత్నం చేస్తోంది అని నెటిజన్స్ కామెంట్లు చేస్తున్నారు. ఇదిలా ఉండగా తాజాగా శీతాకాలంలో హీట్ పుట్టిస్తూ అందాలను ఆరబోస్తూ ఫోటోలు షేర్ చేసింది ఈ ముద్దుగుమ్మ



అతడితో అనుష్క స్నేహానికే పెద్ద పీట!

ప్రభాస్-అనుష్క స్నేహం గురించి చెప్పాల్సిన పనిలేదు. ఇద్దరు కలిసి ఎన్నో సినిమాలు చేసారు. అప్పటి నుంచి ఇద్దరి మధ్య మంచి స్నేహం ఉంది. ఆ స్నేహంతోనే వాళ్ళిద్దరుప్రేమకులు అయ్యారా? పెళ్లి చేసుకుంటున్నారా? అన్న ప్రచారం కూడా జరిగింది. కానీ అందులో ఎంత మాత్రం నిజం లేదు. ఇద్దరు కేవలం ఓ మంచి స్నేహితులు మాత్రమే. స్నేహితులుగా మొదలైన వారి ప్రయాణం ఇప్పుడు ఎంతో గొప్పగా సాగుతోంది. ప్రస్తుతం కలిసి నటించ కపోయినా? వారి మధ్య స్నేహం మాత్రం అంతే పదిలంగా ఉంది. ప్రభాస్ కు మంచి పిల్ల దొరకాలని, ఆ పిల్లని తానే పెళ్లి కూతుర్ని కూడా చేయాలని అనుష్క ఆశపడుతుంది. అంత గొప్ప స్నేహం వారి మధ్య ఉంది. తాజాగా ఓ టీవీ షోలో మీకు ప్రభాస్ తో స్నేహం కావాలా? అతడితో నటించడం కావాలా? అని అడిగితే అనుష్క ఏమని సమాధానం చెప్పిందో తెలుసా? అతడితో తనకు జీవితాంతం కేవలం స్నేహం మాత్రమే కావాలని, నటించడం అన్నది తాను కోరుకోవడం లేదని, కోరుకోనని కూడా చెప్పింది. ఇద్దరి మనస్తత్వాలు ఒకేలా ఉండటంతో తనకి బెస్ట్ ఫ్రెండ్ లా మారిపోయాడు అంది. ఒకసారి తనతో స్నేహం కుదిరితే జీవితాంతం ఆ అనుబంధం అలా గుర్తుండిపోతుంది. మనుషులకు, బంధాలకు అంత విలువనిచ్చే ప్రభాస్ వ్యక్తిత్వం తనకు ఎంతో నచ్చుతుందన్నారు. తనతో కలిసి నటించడానికి తానప్పుడు కంపర్ట్ గానే ఫీలవుతానంది. వెండి తెరపై కొన్ని జోడీలకు ప్రత్యేకమైన అభిమానులుంటారు. తనది ప్రభాస్ ది అలాంటి జోడీనే అన్నారు. అనుష్క-ప్రభాస్ జంటగా నటించిన 'మిర్చి' బ్లాక్ బస్టర్ అయిన సంగతి తెలిసిందే. అంతకు ముందు 'బిల్లా' అనే యాక్షన్ సినిమాలోనూ నటించి మెప్పించారు. ఆ తర్వాత 'బాహుబలి' ప్రాంచైజ్లోనూ నటించారు. ఈ సినిమాతో ఏకంగా పాన్ ఇండియాలోనే ఫేమస్ అయ్యారు. ఆ తర్వాత జోడీ మరోసారి కలిసి నటించే ఛాన్స్ తీసుకోలేదు. ప్రభాస్ 'బాహుబలి' తర్వాత పాన్ ఇండియా స్టార్ కావడంతో? ఇతర హీరోయిన్లతోనే పని చేస్తున్నాడు. దర్శకులు కూడా అనుష్క -ప్రభాస్ లను కలిపే ప్రయత్నాలు చేయలేదు. 'కల్కి 2' నుంచి దీపికా పదుకొణే తప్పుకోవడంతో ఆ స్థానంలోకి అనుష్కను తీసుకొచ్చే ప్రయత్నాలు జరుగుతున్నాయని ప్రచారం జరుగుతోంది.మరి అది సాధ్యమవుతుందా? లేదా? అన్నది చూడాలి. ఇద్దరు కలిసి మరో సినిమా చేయాలని అభిమానులైతే బలంగా కోరుకుంటున్నారు. 'బాహుబలి' రిలీజ్ నుంచి డార్లింగ్ కి ఎన్నో రికెస్ట్స్ లు వెళ్లాయి. కానీ ప్రభాస్ మాత్రం వాటిని సీరియస్గా తీసుకోవడం లేదు. అనుష్క మాత్రం వేర్వేరు ప్రాజెక్ట్ లు చేసింది. కానీ అవేమి కూడా ఆశించిన ఫలితాలు సాధించలేదు. చివరిగా 'ఘాటీ' తో ప్రేక్షకుల ముందుకొచ్చినా? నిరాశ పరిచిన సంగతి తెలిసిందే.